

आज का समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"kl % 16 vnl % 16

y[kuÅ] l kœokj 28 tykbl 2025 l s06 vxLr 2025 rd

i"B&8

eW; %, d : i ; k

मुख्यमंत्री योगी आदित्यनाथ ने कारगिल युद्ध के वीरों को श्रद्धांजलि अर्पित की, अग्निवीरों को उत्तर प्रदेश पुलिस में २० प्रतिशत आरक्षण

लखनऊ। उत्तर प्रदेश के मुख्यमंत्री योगी आदित्यनाथ ने शनिवार को २६वें कारगिल विजय दिवस के अवसर पर आयोजित एक कार्यक्रम में कारगिल युद्ध के वीरों को श्रद्धांजलि अर्पित की। कार्यक्रम को संबोधित करते हुए मुख्यमंत्री आदित्यनाथ ने कहा कि कारगिल युद्ध पाकिस्तान द्वारा षोषा गया था, जिसका भारत ने अ परेशन विजय के तहत दुश्मन को करारा जवाब दिया। उन्होंने कहा कि कारगिल एक चुनौतीपूर्ण जगह थी जहाँ दिन में भी तापमान माइनस ५० डिग्री रहता है। लेकिन पाकिस्तान के कायर भारतीय सेना के पराक्रम के आगे टिक नहीं पाए। तत्कालीन पाकिस्तानी राष्ट्रपति परवेज मुशर्रफ अमेरिका गए, और अमेरिका ने दबाव बनाने की कोशिश

की, लेकिन वाजपेयी जी ने कहा कि चाहे अमेरिका हो या कोई भी विश्व शक्ति, भारत नहीं झुकेगा। योगी ने आगे कहा कि हमारी सरकार ने निर्णय लिया है कि जो सैनिक अग्निवीर के रूप में देश की सेनाओं में अपना योगदान दे रहे हैं, जब वह सैनिक सेवानिवृत्त होगा, तो हम ऐसे सैनिकों के लिए उत्तर प्रदेश पुलिस बल में २० प्रतिशत आरक्षण की व्यवस्था कर रहे हैं। उन्होंने वहाँ मौजूद लोगों से कहा कि आपने ऑपरेशन सिंदूर के माध्यम से भी भारत का पराक्रम देखा होगा। भारत के वीर जवानों और भारतीय सेना को पाकिस्तान को सबक सिखाने और पाकिस्तान के सभी आतंकवादी शिविरों को नष्ट करने में २२ मिनट भी नहीं लगे। मुख्यमंत्री ने कहा कि

भारत कई देशों से लड़ रहा था। एक मोर्चे पर उसे (पाकिस्तान को) तुर्की, चीन और दुनिया के अन्य देशों से मदद मिल रही थी। लेकिन



इतना सब होने के बावजूद, भारत की वीर सेना के सामने पाकिस्तान कुछ नहीं कर सका और अंततः उसे

आत्मसमर्पण करने के लिए मजबूर होना पड़ा। उन्होंने आगे कहा कि अगर हमें एक विकसित भारत के सपने को साकार करना है, तो हमें

समर्थ भारत नहीं चाहते, जो लोग सशक्त भारत नहीं चाहते, वे जाति, क्षेत्र, भाषा के नाम पर भारत को बांटते हैं, सामाजिक ताने-बाने को छिन्न-भिन्न करते हैं और दुश्मनों को शह और प्रोत्साहन देते हैं। उन्होंने साफ तौर पर कहा कि उनकी सहानुभूति किसी गरीब के लिए नहीं है। उनकी सहानुभूति देश के लिए नहीं है। उनकी सहानुभूति उन लोगों के लिए है जो घुसपैठियों के रूप में भारत के नागरिकों के अधिकारों को लूट रहे हैं। उन्हें इस बात की चिंता नहीं है कि भारत के नागरिकों को संविधान द्वारा दिया गया वोट का अधिकार मिले या नहीं, बल्कि उन्हें इस बात की चिंता है कि एक घुसपैठिए को यह अधिकार मिले। ये वही लोग हैं, जो सत्ता में आने पर वंशवाद की राजनीति करते हैं और जातिवाद का सहारा लेकर सामाजिक ताने-बाने को नष्ट करने का काम भी करते हैं।

बुजुर्ग की हत्या के आरोपी तीन लोग गिरफ्तार

देवरिया। जिले के बरहज क्षेत्र में हुई ७० वर्षीय एक व्यक्ति की हत्या के मामले में पुलिस ने रविवार को तीन लोगों को गिरफ्तार किया है। पुलिस अधीक्षक विक्रान्त वीर ने बताया कि बरहज थाना क्षेत्र के धौला पंडित गांव में १४ जुलाई को घर के अंदर से रामशीष पांडेय (७०) का शव बरामद हुआ था। पुलिस इस मामले में मुकदमा

दर्ज कर मामले की जांच कर रही थी। उन्होंने बताया कि आज पुलिस ने मामले के तीन आरोपियों सनी, अमित और भोलू को क्षेत्र में रेलवे क्र सिंग के पास गिरफ्तार कर लिया। उनके पास से हत्या में इस्तेमाल पैचकस के साथ-साथ मोबाइल फोन, एटीएम कार्ड और कुछ नकदी बरामद की है। पुलिस अधीक्षक वीर ने बताया

कि पूछताछ के दौरान पता चला कि तीनों आरोपी १३ जुलाई की रात को रामशीष पांडेय के घर चोरी करने गए थे। जब वे चोरी कर रहे थे तभी पांडेय जाग गए। पहचाने जाने के डर से तीनों ने पैचकस से ताबड़तोड़ प्रहार करके उनकी हत्या कर दी और उन्हें बगल के कमरे में लेटाकर भाग गए।

उन षड्यंत्रों से सावधान रहना होगा जो हमें जाति, क्षेत्र, भाषा के नाम पर बांटने का काम करते रहते हैं। इतिहास के किसी भी कालखंड में भारत बल, बुद्धि और शिक्षा में कभी कमजोर नहीं रहा। लेकिन जो लोग विकसित भारत नहीं चाहते, जो लोग

पति की पिटाई से घायल महिला की इलाज के दौरान मौत

लखनऊ। माल क्षेत्र में शनिवार को पति द्वारा की गई पिटाई से घायल एक महिला की रविवार को इलाज के दौरान मौत हो गई। पुलिस सूत्रों ने यहां बताया कि माल क्षेत्र में शनिवार को सीमा रावत नामक महिला को उसके

पति रवि रावत ने आपसी कहा-सुनी के बाद मारापीटा था। इस घटना में गम्भीर रूप से घायल सीमा को प्राथमिक स्वास्थ्य केन्द्र ले जाया गया था मगर नाजुक हालत के कारण उसे ट्रॉमा सेंटर रेफर किया गया था, जहां उपचार

के दौरान उसकी मौत हो गयी। उन्होंने बताया कि आरोपी पति रवि रावत के खिलाफ मामला दर्ज करके उसकी तलाश की जा रही है। मृतका के परिजन चण्डीगढ़ में रहते हैं, उन्हें सूचना दे दी गयी है।

सिपाही की पत्नी ने की फांसी लगाकर खुदकुशी

लखनऊ जिले के बख्शी का तालाब थाने में तैनात एक सिपाही की पत्नी ने घर में फंदा लगाकर आत्महत्या कर ली। यह मामला इंस्टाग्राम पर एक वीडियो के जरिए सामने आया। पुलिस ने एक बयान में कहा, "आज (२७ जुलाई) एक इंस्टाग्राम वीडियो के जरिए पता चला कि सौम्या कश्यप ने घर में पंखे से फांसी लगाकर आत्महत्या कर ली है।

सौम्या कश्यप कांस्टेबल अनुराग सिंह की पत्नी है जो वर्तमान में बख्शी का तालाब थाने में ईगल



मोबाइल में तैनात हैं।" पुलिस ने बताया कि सौम्या कश्यप द्वारा

इंस्टाग्राम पर अपलोड किए गए वीडियो में उसने बताया कि उसके ससुराल के लोग उसके पति की दूसरी शादी करवा रहे हैं और उसका देवर उसे जान से मारने की धमकी दे रहा है। इसके बाद उसने घर में फांसी लगाकर आत्महत्या कर ली। पुलिस ने बयान में कहा, "शिकायत मिलने पर मामला दर्ज किया जाएगा और आवश्यक कार्रवाई की जाएगी।

ट्रेन में सवार युवक से ३० लाख रुपये बरामद, युवक हिरासत में

चंदौली। चंदौली के मुगलसराय स्थित दीनदयाल उपाध्याय जंक्शन से राजकीय रेलवे पुलिस (जीआरपी) और रेलवे सुरक्षा बल (आरपीएफ) ने रविवार देर शाम गुरुमुखी एक्सप्रेस ट्रेन से एक युवक को पकड़कर उसके पास से २६ लाख ६७ हजार रुपये बरामद किये गये। बरामद रुपयों से जुड़ा कोई कागजात नहीं दिखा पाने पर उसे हिरासत में ले लिया गया। बरामद रकम हवाला से जुड़ी बताया जा रही है। पंडित दीनदयाल उपाध्याय रेलवे स्टेशन के जीआरपी थाना प्रभारी सुनील सिंह के मुताबिक उन्हें सूचना मिली थी कि गुरुमुखी एक्सप्रेस से एक बड़ी राशि पश्चिम बंगाल ले जायी जा रही है। इस पर उन्होंने आरपीएफ को साथ लेकर स्टेशन पर विशेष निगरानी शुरू कर दी। इस दौरान ट्रेन के प्लेटफार्म नंबर एक पर पहुंचते ही उसमें तलाशी शुरू की गई। उन्होंने बताया कि इस दौरान ट्रेन की सामान्य बोगी में सवार

एक युवक के संदिग्ध नजर आने पर उसकी तलाशी ली गई, जिसमें उसके पास मौजूद बैग से गड़्डियों में बंधे कुल २६ लाख ६७ हजार रुपये बरामद किये गये। इस पर उसे हिरासत में लेकर पूछताछ की गई तो उसने बताया कि वह



मुरादाबाद से इस ट्रेन में चढ़ा था। इन रुपयों को पश्चिम बंगाल लेकर जा रहा था। सिंह ने बताया कि गिरफ्तार युवक मफिजुल शेख पश्चिम बंगाल के ही बीरभूम जिले के मल्लापुर थाना क्षेत्र स्थित रामपुर हट माझरी पाड़ा संदिका बाजार का रहने वाला है। प्रारंभिक जांच में युवक के पास से बरामद धन हवाला का हिस्सा है। उसे आयकर विभाग को सौंप दिया गया है और जांच जारी है।

सम्पादकीय

राजनीतिक गलियारे अटकलें तेज.कौन बनेगा यूपी बीजेपी का नया अध्यक्ष?

राजनीतिक गलियारे में अटकलों का बाजार तेज है.. भारतीय जनता पार्टी (भाजपा) की उत्तर प्रदेश इकाई ने छह नामों की एक सूची राष्ट्रीय नेतृत्व को भेजी है, जो राज्य इकाई के अगले प्रमुख का चयन करने के लिए तैयार है। इनमें दो ब्राह्मण, दो पिछड़े समुदाय से और दो दलित समुदाय से हैं। ये सभी पुरुष हैं। पार्टी के एक वरिष्ठ नेता ने यह जानकारी दी। भारत के सबसे अधिक आबादी वाले राज्य में 2024 की शुरुआत में चुनाव होने वाले हैं और राज्य इकाई प्रमुख का चुनाव भाजपा के सामने प्रमुख निर्णयों में से एक माना जाता है, जो राज्य में अपने लोकसभा झटके को उलटने और लखनऊ में लगातार तीसरा कार्यकाल सुरक्षित करने की कोशिश करेगा। भाजपा, जिसने 37 संगठनात्मक इकाइयों में से 25 से ज्यादा में राज्य प्रमुखों का चयन कर लिया है, अपने अगले राष्ट्रीय अध्यक्ष के नाम की भी तैयारी कर रही है। भाजपा नेता ने बताया कि नए राज्य प्रमुख पश्चिमी उत्तर प्रदेश के जाट नेता भूपेंद्र सिंह चौधरी की जगह लेंगे। सुझाए गए नामों में पूर्व उपमुख्यमंत्री दिनेश शर्मा और बस्ती के पूर्व सांसद हरीश द्विवेदी (दोनों ब्राह्मण), उत्तर प्रदेश के मौजूदा मंत्री धर्मपाल सिंह और मौजूदा केंद्रीय राज्य मंत्री बीएल वर्मा (दोनों ओबीसी), और पूर्व केंद्रीय मंत्री राम शंकर कठेरिया और मौजूदा एमएलसी विद्या सागर सोनकर (दोनों दलित) शामिल हैं। वहीं, भारतीय जनता पार्टी स्वतंत्रता दिवस के बाद पार्टी के नए राष्ट्रीय अध्यक्ष पद के लिए सर्वसम्मत उम्मीदवार की घोषणा करने वाली है। नए अध्यक्ष के चयन में देरी से पार्टी कार्यकर्ताओं के बीच भी अटकलों का दौर है। भाजपा के वैचारिक मार्गदर्शक, राष्ट्रीय स्वयंसेवक संघ (आरएसएस) ने कथित तौर पर संगठनात्मक अनुभव और पार्टी के भीतर तटस्थ रुख रखने वाले उम्मीदवार पर आम सहमति बनाने की सलाह दी है। सूत्रों ने यह भी बताया कि भाजपा ने चार संभावित उम्मीदवारों पर ध्यान केंद्रित किया है, जिनमें से सभी के पास संगठनात्मक अनुभव है। केंद्रीय मंत्री भूपेंद्र यादव, धर्मेंद्र प्रधान, शिवराज सिंह चौहान और वरिष्ठ भाजपा नेता बीडी शर्मा इस पद के लिए सबसे आगे बताए जा रहे हैं क्योंकि वे इस पद के लिए आवश्यक योग्यताएँ पूरी करते हैं। पार्टी पहले अपनी केंद्रीय परिषद की बैठक बुलाकर विचाराधीन नामों में से किसी एक पर आम सहमति बनाने की तैयारी कर रही है। एक वरिष्ठ सूत्र ने गुरुवार शाम कहा कि अब यह लगभग तय लग रहा है कि पार्टी के नए राष्ट्रीय अध्यक्ष के नाम की घोषणा 15 अगस्त के बाद की जाएगी।

भीड़ हिंसा की हर घटना की जनहित याचिका में निगरानी नहीं की जा सकती: उच्च न्यायालय

प्रयागराज। इलाहाबाद उच्च न्यायालय ने कहा है कि भीड़ द्वारा हत्या किए जाने या भीड़ हिंसा की प्रत्येक घटना अलग घटना है और जनहित याचिका (पीआईएल) में इसकी निगरानी नहीं की जा

करते हुए कहा कि तहसीन एस. पूनावाला बनाम केंद्र सरकार (2014) के मामले में उच्चतम न्यायालय का निर्णय राज्य सरकार और केंद्र पर बाध्यकारी है। पीठ ने कहा इसलिए पीड़ित पक्ष के समक्ष इस अदालत का रुख करने से पहले सरकार से संपर्क करने का विकल्प खुला है। इस याचिका में याचिकाकर्ता ने तहसीन पूनावाला के मामले में उच्चतम न्यायालय के बाध्यकारी दिशानिर्देशों को लागू करने के लिए निर्देश जारी करने की मांग की थी। वहीं दूसरी ओर, सरकारी वकील ने इस जनहित याचिका की पोषणीयता का विरोध किया। अदालत ने 15 जुलाई को पारित अपने निर्णय में कहा कि पीड़ित पक्ष के पास उच्चतम न्यायालय के दिशानिर्देशों को लागू कराने के लिए उचित सरकारी अधिकारी से संपर्क करने की स्वतंत्रता है।



सकती। न्यायमूर्ति सिद्धार्थ और न्यायमूर्ति अवनीश सक्सेना की पीठ जमीयत उलेमा-ए-हिंद द्वारा दायर जनहित याचिका पर सुनवाई कर रही थी, जिसमें भीड़ द्वारा पीट-पीटकर हत्या किए जाने की घटनाओं को रोकने के लिए उच्चतम न्यायालय के दिशानिर्देशों का अनुपालन करने की मांग की गई थी। पीठ ने इस जनहित याचिका को निस्तारित

योगी सरकार की नई हरित क्रांति, 2025 में भी यूपी में बनेंगे विशिष्ट वन

लखनऊ। सीएम योगी आदित्यनाथ के नेतृत्व में एक दिन (8 जुलाई) में 37.29 करोड़ से अधिक पौधे रोपने वाला यूपी विशिष्ट वनों की भी स्थापना कर रहा है। इसके लिए अलग-अलग प्रभागों को जिम्मेदारी सौंपी गई है। 27 जुलाई को गोपाल की नगरी मथुरा में 'गोपाल वन' की स्थापना का मुख्य आयोजन होगा। मुख्यमंत्री योगी आदित्यनाथ ने राज्य स्तरीय आयोजन को उत्सव के रूप में मनाने का निर्देश देने के साथ ही इसमें जनप्रतिनिधियों, गोपालकों, संतों व स्कूली बच्चों की भी सहभागिता पर जोर दिया है। मथुरा में मुख्य आयोजन के पश्चात पूरे प्रदेश में गोपाल वन स्थापित किया जाएगा। गोपाल वन का मुख्य आयोजन मथुरा के राल में छठीकरा गोवर्धन रोड स्थित ब्रह्मर्षि देवरहा बाबा गोशाला में होगा। यहां चारा प्रजाति का पौधरोपण होगा। इसके उपरांत 'गोशाला में वन के संवर्धन' को लेकर संगोष्ठी भी होगी। इसमें स्कूली बच्चों की भी सहभागिता रहेगी। मुख्यमंत्री व गोरक्षपीठाधीश्वर योगी आदित्यनाथ ने गोपाल वन की स्थापना में संत समाज व गोपालकों को जोड़ने का निर्देश दिया है। हर वर्ष की भांति योगी सरकार इस वर्ष भी विशिष्ट वाटिका स्थापित कर रही है। अभी तक एकलव्य वन, त्रिवेणी वन,

ऑक्सी वन, शक्ति वन, सहजन भंडारा कार्यक्रम, त्रिवेणी वन आदि स्थापित किया जा चुका है। वहीं 2025 के वर्षा काल में अटल वन, गोपाल वन, पवित्र धारा पौधरोपण, भाई-बहन पौधरोपण, शौर्य वन, एक पेड़ गुरु के नाम पौधरोपण के साथ ही औद्योगिक इकाइयों की भागीदारी से पौधरोपण व उनके संरक्षण पर भी विभाग का जोर है।



उत्तर प्रदेश के ग्रामीण क्षेत्र में 6693 अस्थायी गोआश्रय स्थल, 37 वृहद गोसंरक्षण केंद्र, 305 कांजी हाउस तथा शहरी क्षेत्र में 303 कान्हा गोआश्रय स्थल सहित कुल 7600 गोआश्रय स्थल संचालित हैं। इन सभी स्थलों में गोपाल वन की स्थापना भी की जाएगी। पूरे वर्षकाल में यहां भी पौधरोपण किया जाएगा। साथ ही इसके संरक्षण पर भी विशेष ध्यान रहेगा। सरकार ने इसके अतिरिक्त निजी गोपालकों से भी अनुरोध किया है कि वे भी पौधे लगाएं। भगवान श्रीकृष्ण को गोपाल कहा जाता है। वे गायों की देखभाल व पालन करते थे। गाय

निस्वार्थ भाव से बहुत कुछ देती है। मथुरा को गोपाल की नगरी कहा जाता है, इसलिए गोपाल वन के राज्य स्तरीय मुख्य आयोजन की जिम्मेदारी मथुरा वन प्रभाग को सौंपी गई है। योगी सरकार ने निर्णय लिया कि गोशाला परिसर में निवास कर रहे पशुओं को छाया व चारा उपलब्ध कराए जाने के ष्टिगत प्रत्येक गोशाला परिसर में गोपाल वन की स्थापना की जाए। महाभियान के तहत यह आदेश जारी किया गया है कि प्रत्येक गोशाला में गोपाल वन की स्थापना की जाए, जिसमें स्थल की उपलब्धता के अनुरूप छायादार व चारा प्रजातियों का रोपण किया जाए। प्रदेश सरकार के निर्देश पर विशिष्ट वनों की स्थापना हो रही है। विशिष्ट वनों की स्थापना के लिए अलग-अलग प्रभागों की जिम्मेदारी सौंपी गई है। कान्हा की नगरी में गोपाल वन को लगाने, उसे समृद्ध करने और संरक्षित करने की जिम्मेदारी मथुरा वन प्रभाग की है। इसे देखते हुए 27 जुलाई को मथुरा में राज्य स्तरीय भव्य आयोजन कर देवरहा बाबा आश्रम में गोपाल वन स्थापित किया जाएगा। इसमें जनप्रतिनिधियों के साथ ही स्कूली बच्चों, समाज के अनेक वर्गों का भी सहयोग रहेगा। इसकी सारी तैयारियां पूरी कर ली गई हैं।

कांवड़िये को लेकर अपने बयान पर कायम स्वामी प्रसाद मौर्य, फिर बोले-पूरे राज्य में भय और दहशत फैला रहे

लखनऊ। कांवड़ियों पर टिप्पणी के विरोध में विश्व हिंदू रक्षा परिषद द्वारा उनके आवास के शुद्धिकरण के आह्वान पर राष्ट्रीय शोषित समाज पार्टी के राष्ट्रीय अध्यक्ष स्वामी प्रसाद मौर्य ने पलटवार किया है। उन्होंने कहा कि दूषित मन वाले लोग दूसरों का शुद्धिकरण नहीं कर सकते। मैं कांवड़ियों के बारे में अपने बयान पर कायम हूँ। भोले बाबा के भक्त अपराधी नहीं हैं जो सड़कों पर तोड़फोड़ करें, गाड़ियाँ तोड़ें, मारपीट करें, महिलाओं को चोट पहुँचाएँ या यात्रियों को बाधा पहुँचाएँ। अगर कांवड़िये ऐसा नहीं कर सकते, तो कौन कर सकता है? स्वामी प्रसाद मौर्य ने आगे कहा कि भाजपा सरकार द्वारा संरक्षित गुंडे पूरे राज्य में अराजकता फैला रहे हैं, भय और दहशत फैला रहे हैं। यह सरकार पूरी तरह से अपने दम पर राज्य पर शासन करना चाहती थी। इसके माध्यम से, सरकार का लक्ष्य राज्य पर पूरी तरह से हावी होना था... क्या शुद्धिकरण की मांग करने वाले

लोग सरकार द्वारा संरक्षित अपराधियों के समान हैं? इससे पहले स्वामी प्रसाद मौर्य ने कहा था कि ये कांवड़िये नहीं हैं ये सरकार द्वारा संरक्षित गुंडे, माफिया, अपराधी हैं। उन्होंने दावा किया कि



कांवड़ियों की आड़ में ये अपराध और अत्याचार करके पूरे प्रदेश में भय और आतंक का माहौल बना रहे हैं। स्वामी प्रसाद मौर्य ने मांग की कि सरकार को इस पर रोक लगानी चाहिए, अन्यथा उसे भी जवाबदेह होना पड़ेगा। पूर्व मंत्री ने यह भी कहा कि मेरा मानना है कि कांवड़ियों के वेश में कोई तोड़फोड़, हिंसा, मारपीट, लोगों की गाड़ियाँ तोड़ रहा है या जला रहा है। मिर्जापुर में सेना के जवान को पीटा गया है। वे गुंडे, माफिया,

सरकार द्वारा संरक्षित अपराधी हैं। इसीलिए सरकार उनके खिलाफ कार्रवाई नहीं करती और उन पर फूल बरसा देती है। यह तीखी टिप्पणी उत्तर प्रदेश और उत्तराखंड में कांवड़ यात्रा मार्गों पर तोड़फोड़ और मारपीट की घटनाओं के बीच आई है। नामपट्टिकाओं पर विवाद को लेकर सड़क किनारे ढाबों और स्टॉलों को निशाना बनाने की घटनाएँ भी सामने आई हैं। पिछले हफ्ते, मेरठ में कांवड़ियों ने एक स्कूल बस में तोड़फोड़ की, जब कथित तौर पर एक स्कूल बस उनमें से कुछ को टक्कर मार गई थी। वायरल हुए वीडियो में, गुस्साए तीर्थयात्री बस में चढ़ते और झाड़वर की पिटाई करते और उसके शीशे तोड़ते हुए दिखाई दे रहे हैं। एक अन्य घटना में, उत्तर प्रदेश के मिर्जापुर रेलवे स्टेशन पर ट्रेन टिकट को लेकर हुए विवाद में कांवड़ियों ने केंद्रीय रिजर्व पुलिस बल (सीआरपीएफ) के एक जवान को धूसा मार दिया। इस मामले में सात कांवड़ियों को गिरफ्तार किया गया है।

मुख्यमंत्री योगी ने कानपुर मंडल के विकास कार्यों की समीक्षा

लखनऊ। मुख्यमंत्री योगी आदित्यनाथ ने रविवार को कहा कि उत्तर प्रदेश के सतत और संतुलित विकास में कानपुर मंडल की भूमिका अत्यंत महत्वपूर्ण है। यह मंडल राज्य की औद्योगिक और शैक्षिक रीढ़ तो है ही, साथ ही साथ यह सांस्कृतिक विविधता, ऐतिहासिक चेतना और जनप्रतिनिधियों की प्रतिबद्धता का भी केन्द्र है। योगी ने अपने सरकारी आवास पर कानपुर मंडल के विधायकों के साथ एक विशेष संवाद बैठक की। बैठक में कानपुर मंडल के छह जिले (कानपुर नगर, कानपुर देहात, फर्रुखाबाद, कन्नौज, इटावा और औरैया) के जनप्रतिनिधियों को आमंत्रित किया गया था। मुख्यमंत्री ने संवाद की शुरुआत प्रत्येक सांसद

एवं विधायक से सीधे संवाद करते हुए की। उन्होंने उनके निर्वाचन क्षेत्रों की जमीनी परिस्थितियों, जन अपेक्षाओं, विकास कार्यों की प्रगति और प्रशासनिक समन्वय पर विस्तार से फीडबैक प्राप्त किया। बैठक में



लोक निर्माण विभाग द्वारा मंडल के छह जिलों में जनप्रतिनिधियों द्वारा प्रस्तावित कुल 9,362 निर्माण कार्यों की विस्तृत समीक्षा प्रस्तुत की गई, जिनकी अनुमानित लागत 90,698 करोड़ रुपये आंकी गई है। इन

कार्यों में सड़कों, पुलों, फ्लाईओवरों, बाइपासों, इंटर-कनेक्टिविटी, मिक्सिंग लिंक रोड, सिंगल कनेक्टिविटी, धार्मिक स्थलों के विकास, सुरक्षा तथा लॉजिस्टिक्स से जुड़े महत्वपूर्ण प्रस्ताव सम्मिलित हैं। इनमें सबसे अधिक कार्य कानपुर नगर में प्रस्तावित किए गए हैं, जहाँ 4,006 करोड़ रुपये की लागत से 826 योजनाएं प्रस्तुत हुई हैं। फर्रुखाबाद में 2,806 करोड़ रुपये की लागत से 300 कार्य, कानपुर देहात में 9,298 करोड़ रुपये के 336 कार्य, कन्नौज में 9,006 करोड़ रुपये के 60 कार्य, इटावा में 620 करोड़ रुपये के 92 कार्य और औरैया में 428 करोड़ रुपये लागत से 66 विकास प्रस्ताव सम्मिलित हैं।

मुख्यमंत्री योगी आदित्यनाथ के हस्तक्षेप और बिजली विभाग के अधिकारी संभलने का नाम नहीं ले रहे

लखनऊ। मुख्यमंत्री योगी आदित्यनाथ के हस्तक्षेप और चेतावनी के बावजूद बिजली विभाग के अधिकारी संभलने का नाम नहीं ले रहे हैं। आम उपभोक्ता की शिकायतों को गंभीरता से नहीं लेने का एक उदाहरण ऊर्जा मंत्री एके शर्मा ने अपनी एक फेसबुक पोस्ट के जरिये सार्वजनिक किया है। मंत्री एके शर्मा ने शनिवार आधी रात को फेसबुक पर बिजली उपभोक्ता और बिजली विभाग के एक वरिष्ठ अधिकारी के बीच वार्तालाप की आडियो रिकार्डिंग पोस्ट की है और एक बार फिर चेतावनी दी है कि अधिकारी संभल जायें वरना परिणाम भयंकर होंगे। ऊर्जा मंत्री ने लिखा, "कई बार सांसद रह चुके एक वरिष्ठ राजनेता ने अभी-अभी अपने क्षेत्र से एक पढ़े-लिखे नागरिक की बिजली

विभाग के वरिष्ठ अधिकारी के साथ हुई बातचीत का ऑडियो और अपना संदेश मुझे कार्यवाही करने के लिए भेजा है। यही बात तीन दिन पहले यूपीपीसीएल के चेयरमैन, एमडी और अन्य



अधिकारियों को कहा गया था। कड़े शब्दों में यह भी कहा था कि 9692 की टोल फ्री व्यवस्था या अन्य टेक्नोलॉजी आधारित व्यवस्था मानवीय व्यवस्था की पूरक हो सकती है, विकल्प नहीं।" उन्होंने लिखा, "मैंने कहा था कि ऐसे कई गलत, असामयिक और अव्यवहारिक निर्देशों के कारण

जनता को परेशानी हो रही है। अधिकारी फोन उठाना बिल्कुल ही बंद कर दिए हैं। तितलौकी थी ही, अब नीम पर चढ़ गई। और अनेक ऐसे गलत निर्णय हमारे बार-बार लिखित या मौखिक रूप से मना करने के बावजूद हुए हैं। सबने मीटिंग में मुझसे असत्य बोला कि 9692 पर ही शिकायत करने के लिए कोई निर्देश नहीं दिया गया है। मुझे उनकी इस बात पर विश्वास नहीं हुआ। मैंने कई बार पूछा। हर बार वही असत्य सुनने को मिला।" ऊर्जा मंत्री ने चेतावनी देते हुए कहा "बिजली के अधिकारियों, कर्मचारियों को एक बार पुनः कह रहा हूँ कि जनता के प्रति अपनी जिम्मेदारी समझें। उनसे त्वरित और उचित भाषा में संवाद करें और समस्या का निराकरण करें। अन्यथा परिणाम भयंकर होंगे।"

बहुप्रतीक्षित परीक्षा पूरे प्रदेश में सख्त सुरक्षा और हाईटेक निगरानी के साथ संपन्न

लखनऊ। उत्तर प्रदेश में रविवार का दिन लाखों युवाओं के लिए बड़ा था। UPPSC (उत्तर प्रदेश लोक सेवा आयोग) की समीक्षा अधिकारी (RO) और सहायक समीक्षा अधिकारी (ARO) की बहुप्रतीक्षित परीक्षा पूरे प्रदेश में सख्त सुरक्षा और हाईटेक निगरानी के साथ संपन्न हो गई। लेकिन जो सबसे चौकाने वाली बात रही वो ये कि 90.06 लाख पंजीत अभ्यर्थियों में से सिर्फ 82.26 ही परीक्षा देने पहुंचे। अधिकारियों ने यह जानकारी दी। अधिकारियों ने बताया कि परीक्षा राज्य के 2,300 से अधिक केंद्रों पर सुबह साढ़े नौ बजे से शुरू हुई और तीन घंटे तक चली। परीक्षा में 82.26 प्रतिशत अभ्यर्थी शामिल हुए। एक आधिकारिक बयान के मुताबिक राज्य के सभी 075 जिलों में एक ही पाली में पूर्वाह्न साढ़े नौ बजे से अपराह्न साढ़े 12 बजे तक आयोजित

तीन घंटे की इस परीक्षा के लिए 90.06 लाख अभ्यर्थियों ने आवेदन किया था, लेकिन 8,48,660 अभ्यर्थियों ने ही परीक्षा दी। इस परीक्षा के लिए राज्यभर में 2,302 परीक्षा केंद्र बनाए गए थे। उत्तर प्रदेश लोक सेवा आयोग के सचिव अशोक कुमार के हवाले से जारी एक बयान में कहा गया कि इस परीक्षा में 90,06,008 अभ्यर्थी पंजीत थे, जिनमें से 8,48,660 (82.26 प्रतिशत) शामिल हुए। प्रदेश भर में 2,302 परीक्षा केंद्र बनाए गए थे, जिनमें कानपुर में सर्वाधिक 936, लखनऊ में 926, प्रयागराज में 906 और वाराणसी में 82 केंद्र शामिल थे। उन्होंने बताया कि अयोध्या में सर्वाधिक 42.09 प्रतिशत, जबकि रामपुर में सबसे कम 24.00 प्रतिशत अभ्यर्थियों ने परीक्षा दी है। वहीं, प्रयागराज में 80.69 प्रतिशत, लखनऊ में 80.06 प्रतिशत, कानपुर में 88.30 प्रतिशत और

वाराणसी में 86.96 प्रतिशत अभ्यर्थियों की उपस्थिति रही। बयान के अनुसार इस परीक्षा के लिए मुख्यमंत्री योगी आदित्यनाथ के निर्देश पर आयोग द्वारा सुरक्षा के अभूतपूर्व इंतजाम किए गए, जिसमें एआई आधारित अलर्ट सिस्टम, सीसीटीवी स्ट्रीमिंग, बायोमेट्रिक सत्यापन और एसटीएफ की कड़ी निगरानी शामिल थी। इस वजह से परीक्षा पूरी तरह नकलमुक्त और पारदर्शी तरीके से आयोजित की गई। प्रदेश में कहीं से भी किसी प्रकार की अनियमितता सामने नहीं आई जिससे प्रदेश की परीक्षा प्रणाली की साख और मजबूत हुई। सभी व्यवस्थाओं की निगरानी और आवश्यकता पड़ने पर त्वरित निर्णय लेने के लिए राज्य के सभी 075 जिलों के जिलाधिकारियों को अपने-अपने जिले का नोडल अधिकारी नियुक्त किया गया था।

विश्व में हिंदी अब आत्मविश्वास की भाषा बन चुकी है: ब्रजेश पाठक

लखनऊ। हिंदी समाहित करती है, इसका शब्दकोश लगातार बढ़ रहा है। भारत जिस तरह से दुनिया में अपनी कामयाबी के झंडे गाड़ रहा है उससे हिंदी अब आत्मविश्वास की भाषा बन गई है। उक्त बातें उत्तर प्रदेश के उपमुख्यमंत्री ब्रजेश पाठक ने एकेटीयू के स्थापना दिवस पर

मूल्यांकन किया और ए ग्रेड मिला। उत्तर भारत में परीक्षा प्रणाली को डिजिटलाइजेशन करने और डिजील कर को शुरू करने वाला पहला विश्वविद्यालय है। कई मामलों में यह विश्वविद्यालय अन्य संस्थानों के लिए रोल मॉडल है। कार्यक्रम में मुख्य अतिथि शामिल हुए विधायक बीकेटी विधानसभा



कही। डॉ. एपीजे अब्दुल कलाम प्राविधिक विश्वविद्यालय में शनिवार को सिल्वर जुबली वर्ष एवं 25वां स्थापना दिवस धूमधाम से मनाया जा रहा है। कार्यक्रम में सिल्वर जुबली लोगो कॉम्टीशन के विजेताओं को पुरस्त किया गया। इसके अलावा विश्वविद्यालय के गोद लिये गये पांच आंगनबाड़ी केंद्रों की कार्यकर्त्रियों को प्रशस्ति पत्र दिया गया। साथ ही गोद लिये गये स्कूलों और आईईटी में छात्रों की ओर से संचालित परमार्थ के 25-25 बच्चों को किट दिया गया। साथ ही इंद्रा यूनिवर्सिटी स्पोर्ट्स टूर्नामेंट के विजेताओं और प्रतिभागियों को प्रमाणपत्र दिये गये। इस मौके पर कुलपति प्रो. जेपी पाण्डेय ने विश्वविद्यालय की 25 वर्षों की यात्रा पर प्रकाश डाला। कहा कि यह एक भावनात्मक करने वाला दिन है। कहा कि विश्वविद्यालय के इस 25वें साल में नैक ने पहली बार

योगेश शुक्ला ने कहा कि यह विश्वविद्यालय न केवल शैक्षणिक रूप से छात्रों को सबल कर रहा है बल्कि सामाजिक सरोकारों में भी अपना योगदान दे रहा है। यहां न केवल युवाओं को दिशा दी जा रही है बल्कि गांव के स्कूलों में पढ़ने वाले बच्चों को बुलाकर कार्यक्रम का हिस्सा बनाने से उनके मन में भी आगे बढ़ने की ललक जगाई जा रही है। कार्यक्रम में कार्यवाहक कुलसचिव केशव सिंह ने विश्वविद्यालय के 25 सालों की प्रगति आख्या प्रस्तुत की। इसके अलावा निदेशक आईईटी प्रो. विनीत कंसल, निदेशक केश प्रो. वीरेंद्र पाठक एवं डीन एफओएपी प्रो. वंदना सहगल ने भी 25 सालों की यात्रा पर प्रकाश डाला। इस दौरान विश्वविद्यालय के 25 वर्षों पर आधारित डॉक्यूमेंट्री फिल्म भी चलायी गयी। इसके पहले कार्यक्रम की शुरुआत 25 पौधों के रोपण से हुई।

प्रिसीजन मेडिसिन से मिल रहा प्रभावी इलाज, KGMU में कार्यशाला आयोजित

लखनऊ। प्रिसीजन मेडिसिन के कई तरह से फायदेमंद है। इससे प्रत्येक मरीज को उनकी विशिष्ट आवश्यकताओं के अनुसार सबसे प्रभावी इलाज मुहैया कराया जाता है। यह जानकारी केजीएमयू क्रिटिकल केयर मेडिसिन विभाग के अध्यक्ष डॉ. अविनाश अग्रवाल ने दी। वह शनिवार को केजीएमयू के अटल बिहारी वाजपेई सांइटिफिक कन्वेंशन सेंटर में आयोजित प्रिसीजन मेडिसिन एंड इन्टेंसिव केयर पर कान्फ्रेंस को संबोधित कर रहे थे। उन्होंने कहा कि जिसके बेहतर परिणाम और कम साइड इफेक्ट होते हैं। यह दवाओं की प्रभावकारिता में सुधार करता है। क्योंकि यह व्यक्तिगत रूप से निर्धारित की जाती है। बीमारियों को बेहतर ढंग से प्रबंधित करने में मदद करता है। जिससे मरीजों को बेहतर गुणवत्तापूर्ण जीवन जीने में मदद मिलती है।

साथ ही बेवजह कीइ जांचें और इलाज से बचाने में भी मदद करता है। जिससे स्वास्थ्य देखभाल लागत कम हो जाती है। इससे पहले कांफ्रेंस की शुरुआत केजीएमयू की कुलपति डॉ.



सोनिया नित्यानंद ने की। उन्होंने कहा कि इस तरह की कान्फ्रेंस से ज्ञान व तकनीक का आदान प्रदान होता है। डॉक्टरों को इलाज की नई तकनीक सीखने का मौका मिलता है। नई दवाओं और जांच की जानकारी होती है। इस मौके पर 300 से ज्यादा डॉक्टरों ने हिस्सा लिया।

फेक डिप्लोमैट के गजब कारनामे, 90 सालों में कर ली 80 देशों की यात्रा

गाजियाबाद। कवि नगर निवासी हर्षवर्धन जैन को शहर में कथित तौर पर फर्जी दूतावास चलाने के आरोप में गिरफ्तार किया गया था। उसके पास कथित तौर पर 92 राजनयिक पासपोर्ट थे और उसने पिछले 90 वर्षों में लगभग 80 देशों की यात्रा की थी। वह व्यक्ति वाणिज्य दूतावास चला रहा था और दावा कर रहा था कि वह अस्तित्वहीन वेस्टआर्कटिका का राजनयिक है। उत्तर प्रदेश स्पेशल टास्क फोर्स (यूपी-एसटीएफ) ने हर्षवर्धन जैन के खिलाफ ब्लू कॉर्नर नोटिस प्राप्त करने की प्रक्रिया शुरू कर दी है और उनकी विदेश गतिविधियों और वित्तीय संबंधों की

जाँच के उद्देश्य से उनकी पुलिस हिरासत के लिए आवेदन किया है। यह कदम तब उठाया गया है जब जाँचकर्ताओं ने बताया कि उन्हें ऐसे सबूत मिले हैं जिनसे



पता चलता है कि 2002 और 2008 के बीच तुर्की नागरिक सैयद एहसान अली ने जैन को कुल 620 करोड़ का कथित वित्तीय लेनदेन

किया था। साथ ही, जैन के बैंक खातों की एक विस्तृत सूची भी मिली है। अब भारत में कुल 92 और दुबई में पाँच, लंदन में दो और मरीशस में एक खाते हैं। इंडियन एक्सप्रेस ने जांच का हवाला देते हुए बताया कि जैन ने यूके, यूएई, मरीशस, तुर्की, फ्रांस, इटली, बुल्गारिया, कैमरून, स्विट्जरलैंड, पोलैंड, श्रीलंका और बेल्जियम जैसे देशों का दौरा किया था। एसटीएफ की नोएडा इकाई के अनुसार, जांच से पता चला है कि जैन विदेशों में कंपनियों और व्यक्तियों को नौकरी दिलाने का झूठा वादा करके सौदे कराने में संलिप्त था।

शेयर बाजार में निवेश का झांसा देकर सेवानिवृत्त प्रोफेसर से 2.89 करोड़ रुपये की ठगी

नोएडा। उत्तर प्रदेश के नोएडा में साइबर अपराधियों ने शेयर बाजार में निवेश पर 30 फीसदी मुनाफे का झांसा देकर सेवानिवृत्त प्रोफेसर से 2.89 करोड़ की ठगी कर ली। पुलिस ने बृहस्पतिवार को यह जानकारी दी। पुलिस के मुताबिक ठगों ने व्हाट्सएप के जरिए पीड़ित से संपर्क किया और अपने जाल में फंसाकर ठगी की वारदात को अंजाम दिया। ठगी का अहसास होने पर पीड़ित ने साइबर अपराध 1 थाने में मुकदमा दर्ज करवाया है। पुलिस उपायुक्त (साइबर अपराध)

प्रीति यादव ने बताया कि सेक्टर-36 में रहने वाले सेवानिवृत्त प्रोफेसर रामेष्ण शिवपुरी ने पुलिस से शिकायत की है कि एक अप्रैल को उन्हें व्हाट्सएप पर एक संदेश आया, इसके बाद कल आई। कॉलर ने अपना नाम कीर्ति सर्राफ बताया और खुद को कोलकाता स्थित एबोट वेल्थ मैनेजमेंट कंपनी की फंड मैनेजर बताया। कीर्ति ने सेवानिवृत्त प्रोफेसर को बताया कि उनकी कंपनी शेयर बाजार में निवेश करने वालों को 24 घंटे में 25 से 30 प्रतिशत तक का मुनाफा

दिलाती है। इसके बाद दो दिन तक अपनी कथित कंपनी के बारे में बताया और एक व्हाट्सएप ग्रुप में जोड़ लिया। इसके बाद जालसाजों ने उनसे 29 से अधिक बार में कुल 2.89 करोड़ रुपये अलग-अलग खातों में जमा करा लिए। जब रकम वापस निकालने की कोशिश की तो उन्हें कई कर जमा करने के लिए कहा गया। शुरुआत में कुछ रकम दी गयी लेकिन जब मांग लगातार बढ़ने लगी तब पीड़ित को साइबर ठगी का अहसास हुआ।

उप्र में कौशांबी में युवक की गोली मारी, उपचार के दौरान मौत

कौशांबी। उत्तर प्रदेश के कौशांबी जिले के पिपरी थाना क्षेत्र में शुक्रवार शाम को एक युवक को गोली मार दी गई, जिसकी उपचार के दौरान मौत हो गयी। पुलिस के एक अधिकारी ने यह जानकारी दी। अपर पुलिस अधीक्षक (एसपी) राजेश कुमार सिंह ने बताया कि प्रयागराज जिले के

एयरपोर्ट थाना क्षेत्र के ग्राम गांजा का निवासी राजू (30) आज शाम पिपरी थाना क्षेत्र के मगदुमपुर गांव स्थित शराब के ठेके पर शराब लेने जा रहा था, जैसे ही उसने अपनी बाइक खड़ी की, पहले से ताक में बैठे लोगों ने उसके सीने में गोली मार दी। उन्होंने बताया कि गंभीर रूप से घायल अवस्था

में थाना पुलिस उसे प्रयागराज के अस्पताल ले गई, जहां इलाज के दौरान उसकी मौत हो गई। एसपी ने बताया कि मामले में परिजनों की तहरीर मिलने तथा पोस्टमार्टम रिपोर्ट आने के बाद अग्रिम विधिक कार्यवाही की जाएगी। उन्होंने कहा कि मामले की जांच की जा रही है।

लेखपाल 90 हजार रुपये की रिश्वत लेते रंगे हाथ गिरफ्तार

मिर्जापुर। उत्तर प्रदेश पुलिस के भ्रष्टाचार निवारण संगठन (एसीओ) की टीम ने 90 हजार की रिश्वत लेते एक लेखपाल को रंगे हाथों गिरफ्तार किया। पुलिस ने शुक्रवार को यह जानकारी दी। पुलिस के अनुसार सदर तहसील क्षेत्र के सारीपुर गांव में तैनात लेखपाल को शहर कोतवाली थाना क्षेत्र के

एक इंटर कॉलेज के मैदान से गिरफ्तार किया गया और उससे पूछताछ की जा रही है। कोतवाली देहात के प्रभारी निरीक्षक (एसएचओ) सदानंद सिंह ने बताया कि सदर तहसील के सारीपुर गांव के एक किसान को एक बिस्वा जमीन का कब्जा दिलाने के नाम पर लेखपाल विवेक मिश्रा ने 90

हजार रुपये की मांग की थी। उन्होंने बताया कि किसान ने इसकी शिकायत एसीओ से की। शिकायत के आधार पर एसीओ टीम ने सारीपुर के लेखपाल विवेक मिश्रा को किसान से रिश्वत लेते रंगे हाथ गिरफ्तार कर लिया। उन्होंने बताया कि एसीओ टीम लेखपाल से पूछताछ कर रही है।

तेज रफ्तार डंपर की टक्कर से मोटरसाइकिल सवार दो युवकों की मौत

प्रतापगढ़। जिला मुख्यालय से तीस किलोमीटर दूर अंतू थाना क्षेत्र के अमेठी चिलबिला मार्ग पर स्थित लोहिया नगर बाजार में शुक्रवार शाम सात बजे एक तेज रफ्तार डंपर और मोटरसाइकिल की टक्कर में दो युवकों की मौत हो गई। पुलिस ने यह जानकारी दी। पूर्वी क्षेत्र

के अपर पुलिस अधीक्षक शैलेन्द्र लाल ने देर शाम बताया कि थाना अंतू क्षेत्र के पश्चिम गांव निवासी आदित्य विश्वकर्मा (96) व मनोज विश्वकर्मा (23) मोटरसाइकिल पर सवार होकर लोहिया नगर बाजार आए थे, जहां एक तेज रफ्तार डंपर की टक्कर से दोनों गंभीर रूप से

घायल हो गए। लाल ने बताया कि दोनों घायलों को इलाज के लिए स्थानीय चिकित्सालय लाया गया, जहां चिकित्सकों ने दोनों को मृत घोषित कर दिया। पुलिस ने दोनों शवों को पोस्टमार्टम के लिए भेजकर मामले में अग्रिम विधिक कार्यवाही शुरू कर दी है।

मुख्यमंत्री योगी आदित्यनाथ के खिलाफ आपत्तिजनक टिप्पणी करने के आरोप में एक व्यक्ति गिरफ्तार

लखनऊ। मुख्यमंत्री योगी आदित्यनाथ के खिलाफ 'फेसबुक' पर आपत्तिजनक टिप्पणी करने के आरोप में पुलिस ने एक युवक को गिरफ्तार कर जेल भेज दिया। पुलिस के एक अधिकारी ने बृहस्पतिवार को यह जानकारी दी। पुलिस के अनुसार भारतीय जनता पार्टी (भाजपा) के चितबड़ागांव मंडल के अध्यक्ष मोती चंद्र गुप्त की तहरीर पर चितबड़ागांव थाना क्षेत्र के पल्लिगारा गांव निवासी संजय भारती के विरुद्ध भारतीय न्याय संहिता और सूचना प्रौद्योगिकी अधिनियम की सुसंगत धाराओं में मुकदमा दर्ज किया गया।

शिकायत में आरोप लगाया गया कि संजय भारती ने 'फेसबुक' पर मुख्यमंत्री योगी आदित्यनाथ के



खिलाफ आपत्तिजनक टिप्पणी करते हुए अभद्र का प्रयोग किया था और धमकी दी थी। अपर पुलिस अधीक्षक पा शंकर ने बताया कि पुलिस ने आरोपी संजय भारती को गिरफ्तार कर जेल भेज दिया है।

बांदा में बच्ची से दुष्कर्म का आरोपी पुलिस मुठभेड़ के बाद गिरफ्तार

बांदा। उत्तर प्रदेश में बांदा जिले के कालिंजर थाना क्षेत्र में छह साल की एक बच्ची से कथित तौर पर दुष्कर्म करने के आरोपी को शनिवार देर रात पुलिस मुठभेड़ के बाद गिरफ्तार कर लिया गया। पुलिस ने यह जानकारी दी। बच्ची को अस्पताल में भर्ती कराया गया है और उसका इलाज किया जा रहा है। पुलिस अधीक्षक (एसपी) पलाश बंसल ने बताया कि 20 वर्षीय आरोपी शुक्रवार शाम करीब पांच बजे बच्ची को बहला-फुसलाकर अपने घर ले गया और उसने उसके साथ बलात्कार

किया। एसपी ने कहा, "पीड़िता के परिवार के एक सदस्य ने शिकायत दर्ज कराई जिसके बाद आरोपी को गिरफ्तार करने के लिए एक पुलिस दल गठित किया गया। पुलिस दल ने आरोपी को घर लिया लेकिन उसने पुलिस पर गोलियां चलानी शुरू कर दीं। पुलिस ने जवाबी कार्रवाई की। मुठभेड़ के दौरान आरोपी दोनों पैरों में गोलियां लगने से घायल हो गया।" उन्होंने बताया कि आरोपी को गिरफ्तार कर लिया गया है और सरकारी अस्पताल में भर्ती कराया गया है।

हाथरस में सड़क हादसे में एक कांवड़िये की मौत, एक अन्य घायल

हाथरस। उत्तर प्रदेश में हाथरस जिले के मुरसान थाना कोतवाली क्षेत्र में बरेली-मथुरा राष्ट्रीय राजमार्ग पर दो मोटरसाइकिल की आपस में टक्कर होने से एक कांवड़िये की मौत हो गई और एक अन्य कांवड़िया घायल हो गया। पुलिस ने सोमवार को यह जानकारी दी। पुलिस ने बताया कि यह हादसा रविवार रात को मुरसान थाना क्षेत्र के नगला गोपी गांव और रायक गांव के बीच हुआ। सादाबाद के पुलिस क्षेत्राधिकारी (सीओ) अमित पाठक ने बताया कि बरेली-मथुरा-जयपुर मार्ग पर कांवड़ियों की दो मोटरसाइकिल के आपस में टकराने से यह हादसा हुआ। उन्होंने बताया कि इस हादसे में एक कांवड़िये की मौत हो गई और एक अन्य घायल हो गया। मृतक के शव को पोस्टमार्टम के लिए भेजा

गया है और घायल को अस्पताल में भर्ती कराया गया है। उन्होंने बताया कि मृतक की पहचान गुड्डू (30) और घायल की पहचान कुलदीप (28) के रूप में हुई। पुलिस के अनुसार, राजस्थान के भरतपुर जिले के चक सहना गांव से कुछ युवकों का एक जत्था कासगंज जिले के सोरों से डाक कांवड़ लेकर रविवार रात लौट रहा था। उसने बताया कि जब ये लोग नगला गोपी गांव और रायक गांव के बीच थे, तभी कांवड़ियों की मोटरसाइकिल आपस में टकरा गई। उसने बताया कि इस हादसे में गुड्डू और कुलदीप गंभीर रूप से घायल हो गए और पुलिस ने उन्हें मुरसान के सामुदायिक स्वास्थ्य केंद्र पहुंचाया, जहां चिकित्सकों ने गुड्डू को मृत घोषित कर दिया।

करंट लगने से ढाबा संचालक और कर्मचारी की मौत

बुलंदशहर। उत्तर प्रदेश में बुलंदशहर के खुर्जा नगर थाना क्षेत्र में हाईटेंशन तार की चपेट में आने के कारण करंट लगने से एक ढाबा संचालक और उसके कर्मचारी की मौत हो गई। पुलिस ने यह जानकारी दी। पुलिस अधीक्षक (ग्रामीण) डॉ. तेजवीर सिंह ने बताया कि शुक्रवार की

रात खुर्जा नगर थाना क्षेत्र में एक ढाबे के संचालक सुमित (86) और उसके कर्मचारी हरीश (88) की ढाबे के पास से गुजर रही हाईटेंशन तार की चपेट में आने से मौत हो गई। उन्होंने बताया कि शवों को कब्जे में लेकर पोस्टमार्टम के लिए भेजा गया है और मामले की जांच जारी है।

प्रशिक्षु महिला आरक्षियों के विरोध के बाद दो अधिकारी निलंबित

गोरखपुर। प्रशिक्षु महिला आरक्षियों द्वारा बैरकों की कथित रूप से खराब स्थिति और निजता संबंधी चिंताओं को लेकर किए गए विरोध प्रदर्शन के बाद 'प्रादेशिक आर्मड कांस्टेबुलरी' (पीएससी) की 26वीं बटालियन के कमांडेंट सहित दो वरिष्ठ अधिकारियों को निलंबित कर दिया गया है। एक अधिकारी ने यह जानकारी दी। बुधवार को बड़ी संख्या में महिला पुलिस आरक्षियों ने 'प्रादेशिक आर्मड कांस्टेबुलरी' (पीएससी) की 26वीं बटालियन के परिसर में अपने प्रशिक्षण केंद्र में रहने-सहन की खराब स्थिति और कुप्रबंधन का आरोप लगाते हुए विरोध प्रदर्शन किया। सोशल मीडिया पर प्रसारित एक वीडियो में प्रशिक्षु आरक्षी कथित तौर पर कह रही हैं कि समुचित सुविधाओं के अभाव में उन्हें खुले में नहाने के लिए मजबूर होना

पड़ा रहा है। यहां एक आधिकारिक बयान में कहा गया कि उत्तर प्रदेश के पुलिस महानिदेशक (डीजीपी) के निर्देश पर महिला प्रशिक्षुओं की समस्याओं का शीघ्र समाधान करने में लापरवाही बरतने पर



पलटन कमांडर राजीव कृष्ण और भर्ती प्रशिक्षण केंद्र के प्रभारी संजय राय को तत्काल निलंबित कर दिया गया है। इसके अलावा, प्रारंभिक निष्कर्षों और जांच के आधार पर पुलिस महानिदेशक ने उत्तर प्रदेश सरकार से पीएससी की 26वीं बटालियन के कमांडेंट आनंद कुमार को "कर्तव्य में लापरवाही" के आरोप में निलंबित करने की

सिफारिश की है। सरकार ने अनुशांसा के आधार पर कार्रवाई करते हुए बुधवार को कमांडेंट कुमार को निलंबित कर दिया। अपर पुलिस अधीक्षक निहारिका शर्मा को 26वीं बटालियन पीएससी, गोरखपुर के कमांडेंट का कार्यभार सौंपा गया है। इससे पहले, विरोध प्रदर्शन के बाद वरिष्ठ अधिकारियों ने प्रशिक्षु आरक्षियों को आश्वासन दिया था कि अतिरिक्त शौचालयों सहित बुनियादी ढांचे का उन्नयन कार्य किया जा रहा है और शुरुआती व्यवधान तकनीकी समस्याओं के कारण थे। पीएससी मध्य क्षेत्र के महानिरीक्षक प्रीतिंदर सिंह ने शौचालयों में कैमरे होने के दावों का खंडन किया और एक शारीरिक प्रशिक्षण प्रशिक्षक को अनुचित का प्रयोग करने के लिए निलंबित किए जाने की पुष्टि की।

सरकारी नौकरी का झांसा देकर ठगी करने वाले तीन गिरफ्तार

बुलंदशहर। जिले में सरकारी नौकरी दिलाने के नाम पर लोगों को ठगने वाले एक गिरोह के तीन सदस्यों को पहासू इलाके में बुधवार को गिरफ्तार कर लिया गया। पुलिस ने यह जानकारी दी। अपर पुलिस अधीक्षक (नगर) शंकर प्रसाद ने बताया कि सरकारी नौकरी का झांसा देकर ठगी करने वाले नीरज, सतीश और हिमांशु का गिरोह नौकरी चाहने वालों को गुमराह करने के लिए फर्जी

नियुक्ति पत्र, पहचान पत्र और भर्ती सामग्री का इस्तेमाल करता था। वे खुद को असली दिखाने के लिए पुलिस और फौज की नकली वर्दी पहनते थे। उन्होंने बताया कि ऐसा ही एक मामला पहासू इलाके में गजेंद्र सिंह नाम के एक व्यक्ति को सरकारी नौकरी दिलाने का वादा करके 95 लाख रुपये की ठगी से जुड़ा है। प्रसाद ने बताया कि छापेमारी के दौरान पुलिस ने 20 आधार कार्ड, पहचान पत्र, नियुक्ति

पत्र, बैंक पासबुक की फोटोक पी, 92 फर्जी पोस्टिंग अर्डर, चार चरित्र प्रमाण पत्र और घोटाले में इस्तेमाल किए गए अन्य जाली कागजात बरामद किये हैं। नीरज की पहचान गिरोह के सरगना के रूप में हुई है। वह खुद को उत्तर प्रदेश पुलिस के विशेष कार्य बल का निरीक्षक बताता था। सतीश और हिमांशु उसके साथ मिलकर इस धोखाधड़ी को अंजाम देने के लिए काम करते थे।

झोलाछाप डॉक्टर की लापरवाही से युवक की मौत

एटा। जिले में एक निजी क्लिनिक में एक झोलाछाप डॉक्टर की कथित लापरवाही के कारण एक युवक की मौत हो गई। पुलिस ने यह जानकारी दी। मुख्य चिकित्सा अधीक्षक उमेश कुमार त्रिपाठी ने कहा, हमें अलीगंज में एक युवक की मौत की सूचना मिली है। हालांकि अभी तक इस संबंध में कोई औपचारिक शिकायत दर्ज नहीं की गई है। उपलब्ध जानकारी के आधार पर जांच करके कड़ी कार्रवाई की जाएगी। यह घटना अलीगंज क्षेत्र के नगला भज्ज गांव स्थित जयप्रकाश क्लिनिक में

हुई। दुर्वेश (22) नामक व्यक्ति को उसके परिवार के लोग मंगलवार को उल्टी-दस्त के इलाज के लिए लाए थे। दुर्वेश के परिवार ने आरोप लगाया है कि डॉक्टर ने दुर्वेश की नसों में कई शीशी तरल पदार्थ डाला। उसकी हालत बिगड़ने के बावजूद उसने उसे कहीं और ले जाने की अनुमति नहीं दी। परिवार के एक सदस्य ने दावा किया कि डॉक्टर ने गारंटी दी थी कि वह दुर्वेश की तबीयत ठीक कर देगा। यह कहकर उसने उसे बेहतर इलाज के लिए बाहर नहीं ले जाने

दिया। जब दुर्वेशकी हालत और बिगड़ गई तो परिजन उसे जबरन फर्रुखाबाद ले गए लेकिन रास्ते में ही उसकी मौत हो गई। इस घटना के बाद आरोपी डॉक्टर क्लिनिक बंद करके फरार हो गया। अलीगंज पुलिस मौके पर पहुंची और शव को पोस्टमार्टम के लिए भेज दिया। अलीगंज क्षेत्राधिकारी नितीश गर्ग ने कहा, हमें अभी तक इस संबंध में कोई लिखित शिकायत नहीं मिली है। शिकायत मिलते ही उचित जांच करके सख्त कार्रवाई की जाएगी।

डम्पर की चपेट में आने से छात्रा की मौत

देवरिया। जिले में बृहस्पतिवार को तेज रफ्तार एक डम्पर की चपेट में आने से 90वीं कक्षा की एक छात्रा की मौत हो गई। पुलिस ने यह जानकारी दी। पुलिस ने बताया कि अपराह्न करीब एक बजे 'बहार सिंह इंटर कॉलेज' की 90वीं कक्षा की छात्रा करिश्मा गुप्ता (99) साइकिल से घर लौट रही थी कि तभी गौरीबाजार-रुद्रपुर मार्ग पर पीछे से आ रहे तेज रफ्तार एक डम्पर

ने उसकी साइकिल को टक्कर मार दी। पुलिस के मुताबिक,



टक्कर लगने से छात्रा गिर गई और डम्पर का पिछला पहिया उसके ऊपर चढ़ गया, जिससे करिश्मा की मौके पर ही मौत हो

गई। पुलिस ने बताया कि घटना के बाद डम्पर चालक वाहन छोड़कर भाग गया। पुलिस के मुताबिक, इस दुर्घटना के विरोध में स्थानीय लोगों ने सड़क जाम कर दी और आला अधिकारियों द्वारा कार्रवाई का आश्वासन दिये जाने पर रास्ता खुलवाया गया। पुलिस ने बताया कि शव को पोस्टमार्टम के लिए भेज दिया गया और डम्पर जब्त कर लिया गया।

कथित प्रेमी ने विवाहिता का गला रेतकर हत्या का प्रयास किया, गिरफ्तार

गोरखपुर। जिले के गीडा थाना क्षेत्र में कथित तौर पर एक प्रेमी ने विवाहित पूर्व प्रेमिका की गला रेतकर हत्या करने की कोशिश की, आरोपी को पुलिस ने एक मुठभेड़ बाद गिरफ्तार कर लिया है। पुलिस के एक अधिकारी ने शुक्रवार को यह जानकारी दी। पुलिस के अनुसार पीड़ित महिला के ही गांव का रहने वाला भोला उर्फ अरुण नामक आरोपी बृहस्पतिवार देर रात तेनुआ गांव स्थित उसके घर में घुस आया और उस पर हमला कर दिया। अधिकारी ने बताया कि शुक्रवार सुबह जब पुलिस ने गीडा की ओर जा रहे आरोपी अरुण उर्फ भोला को मुक्तिधाम के पास रोकने की कोशिश की, तो भोला ने कथित तौर पर उन पर गोली चला दी। उन्होंने बताया कि पिपरोली चौकी प्रभारी संतोष सिंह के नेतृत्व में जवाबी गोलीबारी में आरोपी के दाहिने पैर में गोली लग गई और उसे गिरफ्तार कर लिया गया। उसके पास से एक देशी पिस्तौल, एक प्रयुक्त कारतूस और एक जिंदा कारतूस बरामद किया गया। पुलिस सूत्रों ने बताया कि पीड़िता की शादी एक साल पहले हुई थी और आरोपी ने भी

लगभग उसी समय शादी कर ली थी, दोनों के बीच प्रेम संबंध थे। हालांकि, अपनी पूर्व प्रेमिका के साथ उसके लगातार लगाव के कारण उसके वैवाहिक जीवन में तनाव पैदा हो गया, जिसके कारण उसकी पत्नी उसे छोड़कर अपने मायके लौट गई। सूत्रों के मुताबिक इस बीच, उसकी प्रेमिका



भी अपने ससुराल से मायके लौट आई। बताया जा रहा है कि दोनों के बीच बहस बढ़ गई, जिसके बाद यह क्रूर हमला हुआ। उत्तरी क्षेत्र के अपर पुलिस अधीक्षक (एएसपी) जितेंद्र श्रीवास्तव ने गिरफ्तारी की पुष्टि की और कहा कि घटना एक असफल रिश्ते और आपसी विवाद से जुड़ी प्रतीत होती है। एएसपी ने बताया कि मामले की गहराई से छानबीन की जा रही है। उन्होंने बताया कि गंभीर रूप से घायल महिला का मेडिकल कालेज में उपचार किया जा रहा है।

बलिया में शराब तस्कर के खिलाफ कार्रवाई

न करने पर तीन पुलिसकर्मी निलंबित

बलिया। उत्तर प्रदेश के बलिया में एक शराब तस्कर को गिरफ्तार करने के बावजूद उसके विरुद्ध कार्रवाई न करने के आरोप में तीन पुलिसकर्मियों को निलंबित किया गया है। पुलिस अधीक्षक ओमवीर सिंह ने बृहस्पतिवार को 'पीटीआई-भाषा' को बताया कि नरही थाना क्षेत्र के कोरंटाडीह पुलिस चौकी के प्रभारी गणेश पांडेय, हेड कांस्टेबल गणपत राम और कांस्टेबल प्रवीण कुमार को जांच के बाद बुधवार को निलंबित कर दिया गया। उन्होंने बताया कि कोरंटाडीह पुलिस

चौकी के पुलिसकर्मियों ने पिछले दिनों मोटरसाइकिल पर सवार दो शराब तस्करों को पकड़कर उनके पास से प्लास्टिक की दो बोरियों में अंग्रेजी शराब बरामद की थी। उन्होंने बताया कि पुलिस ने इस मामले में एक शराब तस्कर के विरुद्ध कार्रवाई की, जबकि दूसरे शराब तस्कर के खिलाफ कोई कदम नहीं उठाया। सिंह ने कहा कि इस मामले की जांच अपर पुलिस अधीक्षक कृपा शंकर और पुलिस उपाधीक्षक (सदर) मोहम्मद उस्मान से कराई गई थी।

उत्तर प्रदेश के कुशीनगर में पुलिस

मुठभेड़ के बाद पशु तस्कर गिरफ्तार

कुशीनगर। जिले में बृहस्पतिवार को पुलिस ने मुठभेड़ के बाद एक पशु तस्कर को गिरफ्तार कर लिया। अधिकारियों ने यह जानकारी दी। अधिकारियों ने बताया कि पुलिस की जवाबी कार्रवाई में गोली लगने से तस्कर घायल हो गया जिसकी पहचान बिहार के गोपालगंज जिले के पुरखास निवासी मकसूद के रूप में हुई है। पुलिस ने बताया कि कसया थाना क्षेत्र में बृहस्पतिवार को पशु तस्करों की मौजूदगी की सूचना प्राप्त हुई जिसके बाद धरपकड़ के लिए 'एयरपोर्ट रोड' पर कब्रिस्तान

के पास घेराबंदी कर जांच शुरू की गई। पुलिस के एक अधिकारी ने बताया कि तभी एक पिकअप वाहन आता दिखाई दिया और पुलिस टीम ने उसे रोकने का प्रयास किया लेकिन वाहन में सवार व्यक्ति ने पुलिस की तरफ गोली चला दी। उन्होंने बताया कि पुलिस की जवाबी कार्रवाई में गोली लगने से आरोपी घायल हो गया जिसके बाद उसे गिरफ्तार कर लिया गया। अधिकारी ने बताया कि उसके कब्जे से छह गोवंश, एकपिकअप वाहन, एक अवैध तमंचा, एक कारतूस और नकदी आदि बरामद किए गए।

अफवाह बनी जानलेवा, मनसा देवी मंदिर में भगदड़ से ६ श्रद्धालुओं ने गंवाई जान

हरिद्वार। उत्तराखंड के हरिद्वार में स्थित प्रसिद्ध मनसा देवी मंदिर में रविवार सुबह एक भीषण भगदड़ मच गई, जिसमें कम से कम छह

मीटर नीचे सीढ़ियों पर बिजली का झटका लगने की अफवाह फैलने के बाद मची। इस अफवाह के कारण लोगों में अफरा-तफरी



श्रद्धालुओं की मौत हो गई और कई अन्य गंभीर रूप से घायल हो गए। घायलों को तत्काल इलाज के लिए स्थानीय अस्पतालों में भर्ती कराया जा रहा है। इस दुखद घटना के बाद राज्य में शोक का माहौल है। प्रारंभिक जानकारी के अनुसार, श्रावण मास के चलते मनसा देवी मंदिर में श्रद्धालुओं की भारी भीड़ उमड़ी हुई थी। पुलिस के वरिष्ठ अधीक्षक (एसएसपी) प्रमोद सिंह डोभाल ने बताया कि भगदड़ मंदिर मार्ग से लगभग १००

मच गई, जिसके परिणामस्वरूप भगदड़ जैसी स्थिति उत्पन्न हो गई। हालांकि, भगदड़ के सटीक और विस्तृत कारणों की पुष्टि के लिए पुलिस द्वारा गहन जांच जारी है। एसएसपी डोभाल ने जानकारी दी, 'हमें कुछ लोगों के घायल होने की सूचना मिली थी, जिसके बाद पुलिस ने तुरंत कार्रवाई की। लगभग ३५ लोगों को अस्पताल लाया गया, और दुर्भाग्यवश, छह लोगों की मौत की पुष्टि हो चुकी है। बाकी घायलों का इलाज चल

रहा है।' उत्तराखंड के मुख्यमंत्री पुष्कर सिंह धामी ने इस हादसे पर तुरंत संज्ञान लिया है। उन्होंने सोशल मीडिया प्लेटफॉर्म 'एक्स' पर एक पोस्ट में बताया कि राज्य आपदा प्रतिक्रिया बल (एसडीआरएफ), स्थानीय पुलिस और अन्य बचाव दल घटनास्थल पर पहुंच गए हैं और राहत एवं बचाव कार्य तेजी से जारी है। मुख्यमंत्री धामी ने लिखा, 'एसडीआरएफ, स्थानीय पुलिस और अन्य बचाव दल घटनास्थल पर पहुंच गए हैं और राहत एवं बचाव कार्य में लगे हुए हैं। मैं इस मामले को लेकर स्थानीय प्रशासन के लगातार संपर्क में हूँ और स्थिति पर कड़ी नजर रखी जा रही है।' उन्होंने प्रशासन को घायलों के समुचित इलाज और मृतकों के परिजनों को हर संभव सहायता प्रदान करने के निर्देश दिए हैं। इस भगदड़ में घायल हुए एक श्रद्धालु ने अपनी आपबीती सुनाते हुए बताया, 'अचानक वहाँ भारी भीड़ जमा हो गई और भगदड़ मच गई। इस दौरान मैं गिर गया और मेरा हाथ टूट गया।' उनके बयान से घटना की भयावहता का अंदाजा लगाया जा सकता है।

पीड़ितों के लिए 'AI-171 ट्रस्ट' बना, 1 करोड़ रुपये तक मिलेंगे

नई दिल्ली। एयर इंडिया ने शनिवार को कहा कि उसने पिछले महीने गुजरात के अहमदाबाद में हुए घातक विमान हादसे में जान गंवाने वाले १४७ लोगों के परिवारों को अंतरिम मुआवजा जारी कर दिया है। एयरलाइन ने एक विज्ञप्ति में यह भी बताया कि ५२ अन्य लोगों के जरूरी दस्तावेजों का सत्यापन हो चुका है और उनके परिवारों को अंतरिम मुआवजा क्रमशः जारी किया जाएगा। एयरलाइन ने पीड़ितों के परिवारों के साथ एकजुटता व्यक्त करते हुए कहा कि वह इस कठिन समय में उन्हें सहायता प्रदान करने के लिए पूरी तरह प्रतिबद्ध है। एयरलाइन ने कहा, एक महीने से भी ज्यादा समय पहले, एयर इंडिया ने प्रभावित परिवारों को उनकी तत्काल वित्तीय जरूरतों को पूरा करने में मदद के लिए २५ लाख रुपये का अंतरिम भुगतान जारी करना शुरू कर दिया था। अंतरिम भुगतान को किसी भी अंतिम मुआवजे में समायोजित किया जाएगा। एयर इंडिया ने अब तक २२६ मृत यात्रियों में से १४७ के परिवारों को अंतरिम मुआवजा जारी किया है, साथ ही दुर्घटना स्थल पर जान गंवाने वाले १६ लोगों को भी मुआवजा दिया है। एयर इंडिया

ने बताया कि एयरलाइन के वर्तमान मालिक टाटा समूह ने 'एआई-१७१ मेमोरियल एंड वेलफेयर ट्रस्ट' पंजीत कराया है, जो अहमदाबाद विमान दुर्घटना के पीड़ितों को समर्पित है। एयर इंडिया ने बताया कि ट्रस्ट ने प्रत्येक मृतक के सम्मान

अहमदाबाद में १२ जून को हुए विमान हादसे में २६० यात्रियों की मौत हो गई थी। विमान लंदन के गैटविक हवाई अड्डे के लिए उड़ान भर रहा था, लेकिन उड़ान भरने के कुछ ही सेकंड बाद दुर्घटनाग्रस्त हो गया। इस घटना के बाद, एयर



में एक करोड़ रुपये की अनुग्रह राशि देने का वादा किया है और दुर्घटना के दौरान क्षतिग्रस्त हुए बीजे मेडिकल कलेज छात्रावास के बुनियादी ढांचे के पुनर्निर्माण में भी सहयोग करेगा। ट्रस्ट प्रथम प्रतिक्रियाकर्ताओं, चिकित्सा और आपदा राहत पेशेवरों, सामाजिक कार्यकर्ताओं और सरकारी कर्मचारियों को किसी भी आघात या संकट से राहत दिलाने के लिए सहायता भी प्रदान करेगा, जिन्होंने दुर्घटना के बाद अमूल्य संस्थागत सहायता और सेवा प्रदान की थी।

इंडिया कड़ी निगरानी में है, लेकिन एयरलाइन ने कुछ कदम उठाए हैं, जिनमें उड़ानों की संख्या में अस्थायी कटौती और अपने बोइंग ७८७ और ७३७ बेड़े का निरीक्षण पूरा करना शामिल है। एयरलाइन ने अपने ७८७ बेड़े के ईंधन स्विचों का निरीक्षण पूरा कर लिया है। इसके अलावा, कंपनी 'शुद्ध विराम' का भी पालन कर रही है, जो जानबूझकर अपने अंतरराष्ट्रीय और घरेलू नेटवर्क को अस्थायी रूप से कम करने का एक तरीका है।

एक आईपीएस व 21 प्रशिक्षु IPS को मिली तैनाती

लखनऊ। शासन ने शनिवार को एक आईपीएस व २१ प्रशिक्षु आईपीएस को स्थाई तैनाती दे दी। इस सिलसिले में शासन की ओर से आदेश जारी हुआ। आईपीएस विनायक गोपाल भोसले को एसीपी कमिश्नरेट आगरा से एएसपी सीतापुर के पद पर भेजा गया है। प्रशिक्षु आईपीएस राजेश गुनावत को एएसपी मुजफ्फरनगर से एएसपी फिरोजाबाद, अरीबा नोमान को एएसपी अलीगढ़ से एएसपी झांसी, 'तिका शुक्ला को एसीपी कमिश्नरेट गौतमबुद्ध नगर से एसीपी प्रयागराज कमिश्नरेट, देवेश चतुर्वेदी को एएसपी मेरठ से एएसपी अयोध्या, विवेक तिवारी को एएसपी सहारनपुर से एएसपी खीरी बनाया गया है। इसी तरह, आलोक राज को एसीपी कमिश्नरेट आगरा से एएसपी हरदोई, माविस टक को एएसपी बरेली से एएसपी बांदा, गौतम राय को कमिश्नरेट गाजियाबाद से एएसपी बिजनौर, महाडिक अक्षय को एसीपी कमिश्नरेट आगरा से

एएसपी आगरा, प्रशांत राज को एएसपी आजमगढ़ से एएसपी प्रतापगढ़, सिद्धार्थ के. मिश्रा एसीपी कमिश्नरेट लखनऊ से एएसपी मुजफ्फरनगर बनाये गये हैं। आशना चौधरी एएसपी गोरखपुर से एएसपी मथुरा, विश्वजीत शौर्य एसीपी कमिश्नरेट प्रयागराज से एएसपी सिद्धार्थ नगर, शिवम आशुतोष को एएसपी झांसी से एएसपी बरेली, अभिनय द्विवेदी को एएसपी अयोध्या से एएसपी मुरादाबाद, सोनाली मिश्रा को एएसपी मुरादाबाद से एएसपी गोरखपुर बनाया गया है। नताशा गोयल को एसीपी कमिश्नरेट वाराणसी से एएसपी पीलीभीत, गोल्डी गुप्ता को एएसपी मथुरा से एएसपी जौनपुर, अरुण कुमार एस. को एसीपी कमिश्नरेट कानपुर नगर से एएसपी फतेहगढ़, दीपक यादव को एसीपी कमिश्नरेट कानपुर नगर से एएसपी उन्नाव, अभिषेक दावाच्या को एसीपी कमिश्नरेट लखनऊ से एएसपी गोंडा के पद पर भेजा गया है।

धर्मांतरण मामले में तीन और गिरफ्तार

बलिया। उत्तर प्रदेश के आगरा जिले में पुलिस ने इसी साल मई में सामने आए अवैध धर्मांतरण के मामले में बुधवार को तीन और आरोपियों को गिरफ्तार किया। आगरा पुलिस द्वारा जारी एक बयान के मुताबिक विगत चार मई को भारतीय न्याय संहिता और उत्तर प्रदेश विधि विरुद्ध धर्म संपरिवर्तन प्रतिषेध अधिनियम २०२१ की सुसंगत धाराओं के तहत दर्ज धर्मांतरण मामले की चल रही जांच में तीन और आरोपियों को गिरफ्तार किया गया है। उन्होंने बताया कि

गिरफ्तार किए गए लोगों की पहचान जुनैद कुरैशी (३०), अब्दुल्ला (२०) और अब्दुल रहीम (२७) के रूप में हुई है। वे तीनों उत्तर-पूर्वी दिल्ली के रहने वाले हैं। इसके साथ इस मामले में गिरफ्तार किए गए लोगों की कुल संख्या बढ़कर १४ हो गई है। आगरा पुलिस द्वारा जारी एक बयान के मुताबिक तीनों संदिग्धों को पहले गिरफ्तार किए गए संदिग्धों से पूछताछ के दौरान सामने आए नामों के आधार पर आगरा के आईएसबीटी इलाके से गिरफ्तार किया गया।

पीजीआई में जल्द शुरू होगा हार्ट ट्रांसप्लांट


लखनऊ (पीजीआई)। संजय गांधी स्नातकोत्तर आयुर्विज्ञान संस्थान (एसजीपीजीआई) में जल्द ही हार्ट ट्रांसप्लांट (दिल का प्रत्यारोपण) शुरू होगा। सीवीटीएस विभाग ने इसकी तैयारी पूरी कर ली है। विभाग के स्थापना दिवस पर शनिवार को विभागाध्यक्ष प्रो. एसके अग्रवाल ने बताया कि तीन मरीज प्रतीक्षा सूची में हैं। मस्तिष्क-मृत (कैडेवर) व्यक्ति का स्वस्थ दिल मिलते ही ट्रांसप्लांट किया जाएगा। ट्रांसप्लांट के लिए कम से कम ६० प्रतिशत काम करने वाला दिल होना चाहिए। एमजीएम हेल्थकेयर चेन्नई के डॉ. केआर बालकृष्णन, एचएन रिलायंस फाउंडेशन मुंबई के डॉ. अन्वय मुले, एएफएमसी पुणे के डॉ. (ब्रिगेडियर) समीर कुमार और मैक्स हॉस्पिटल नई दिल्ली के डॉ. रजनीश मल्होत्रा जैसे मुख्य सीवीटीएस सर्जन ने सीवीटीएस क्षेत्र में नवीनतम तकनीकों और अनुभव को साझा किए। प्रो. एसके अग्रवाल ने बताया कि पहले हार्ट सर्जरी के लिए एक साल तक इंतजार करना पड़ता था, अब समय घटकर छह महीने रह

गया है। विभाग में तीन ऑपरेशन थिएटर संचालित हैं, दो जल्द शुरू होने वाले हैं। प्रत्येक महीने ८० से ८५ सर्जरी हो रही हैं। इसे १५० तक ले जाना लक्ष्य है। सर्जरी बढ़ाने के लिए सदस्यों की संख्या बढ़ाई जा रही है। अभी पांच विशेषज्ञ डॉक्टर हैं। ११ नए पदों के लिए आवेदन आमंत्रित किए गए हैं। तीन नए विशेषज्ञ जल्द शामिल होने की उम्मीद है। मिनिमल इनवेसिव और रोबोटिक सर्जरी अपनाने से मरीजों में जटिलताएं कम हुई हैं। मृत्यु दर १० से घटकर २ प्रतिशत रह गई है। विभाग को स्वदेशी सर्जिकल रोबोट की जरूरत है। इसके लिए देश में बने 'एसएसआई मंत्रा' रोबोट पर विचार किया जा रहा है। आर्टिफिशियल इंटेलिजेंस की मदद से सर्जरी को और अधिक सटीक व सुरक्षित बनाया जाएगा। प्रो अग्रवाल ने बताया कि विभाग में बच्चों की जन्मजात हृदय विकृति, बच्चों के दिल की अन्य खराबियों, बायपास और वैट्रिकुलर असिस्ट डिवाइस सर्जरी होती हैं। इन सभी मरीजों के लिए हार्ट ट्रांसप्लांट ही स्थायी इलाज है।

गंगईकोंडा चोलपुरम से PM मोदी का संदेश, सांस्कृतिक विरासत और राष्ट्र सुरक्षा सर्वोपरि

नई दिल्ली। प्रधानमंत्री नरेंद्र मोदी ने आज तमिलनाडु के गंगईकोंडा चोलपुरम मंदिर में आयोजित आदि तिरुवथिराई महोत्सव में हिस्सा लिया। इस अवसर पर उन्होंने भारतीय संस्कृति, ऐतिहासिक विरासत और राष्ट्र की सुरक्षा को लेकर महत्वपूर्ण संबोधन दिया, जिसमें उन्होंने १४० करोड़ भारतीयों के कल्याण और देश की निरंतर प्रगति के लिए प्रार्थना की। कार्यक्रम के दौरान जनता को संबोधित करते हुए पीएम मोदी ने कहा, 'मैं तो काशी का सांसद हूँ और जब मैं श्द नमः शिवायश् सुनता हूँ तो रोंगटे खड़े हो जाते हैं। शिव दर्शन की अद्भुत ऊर्जा, श्री इलैयाराजा का संगीत और मंत्रोच्चार, यह आध्यात्मिक अनुभव मन को भावविभोर कर देता है।' उन्होंने भगवान शिव से सभी पर कृपा बरसाने की प्रार्थना करते हुए 'हर हर महादेव' का जयघोष किया। प्रधानमंत्री ने चोल राजाओं के राजनयिक और व्यापारिक संबंधों के विस्तार का उल्लेख किया, जो श्रीलंका, मालदीव और दक्षिण-पूर्व एशिया तक फैले हुए थे। उन्होंने इस बात पर भी गौर

किया कि वे एक दिन पहले ही मालदीव से लौटे हैं। पीएम मोदी ने कहा कि चोल साम्राज्य का इतिहास और उसकी विरासत भारत के वास्तविक सामर्थ्य का प्रतीक है और यह उस भारत के सपने की प्रेरणा है, जिसे लेकर



आज हम विकसित भारत के लक्ष्य की ओर आगे बढ़ रहे हैं। उन्होंने इस बात पर जोर दिया कि चोल राजाओं ने भारत को सांस्कृतिक एकता में पिरोया था और आज केंद्र सरकार चोला युग के उन्हीं विचारों को आगे बढ़ा रही है। उन्होंने काशी-तमिल संगमम् और सौराष्ट्र-तमिल संगमम् जैसे आयोजनों का उदाहरण दिया, जिनके माध्यम से सदियों पुराने एकता के सूत्रों को मजबूत किया जा रहा है। पीएम मोदी ने देश की नई संसद के लोकार्पण समारोह को भी याद किया, जहां शिव

आदीनम के संतों ने आध्यात्मिक नेतृत्व किया था और तमिल संरेंति से जुड़े श्रेंगोलश् को संसद में स्थापित किया गया था। उन्होंने कहा, 'मैं आज भी उस पल को याद करता हूँ तो गौरव से भर जाता हूँ।' प्रधानमंत्री ने चोल युग में भारत द्वारा छुए गए आर्थिक और सामरिक उन्नति के शिखर को आज भी प्रेरणादायक बताया। उन्होंने राजराजा चोल द्वारा एक शक्तिशाली नौसेना के निर्माण और राजेंद्र चोल द्वारा इसे और सुदृढ़ करने का उल्लेख किया। वर्तमान भारत की सुरक्षा प्राथमिकताओं पर प्रकाश डालते हुए पीएम मोदी ने कहा, 'आज का भारत अपनी सुरक्षा को सर्वोपरि मानता है।' उन्होंने 'ऑपरेशन सिंदूर' का जिक्र किया और कहा कि दुनिया ने देखा है कि अगर कोई भारत की सुरक्षा और संप्रभुता पर हमला करता है, तो भारत उसे उसी की भाषा में जवाब देना जानता है। उन्होंने ढ़ता से कहा कि इस अ परेशन ने साफ कर दिया है कि अब भारत के दुश्मनों और आतंकवादियों के लिए दुनिया में कोई जगह सुरक्षित नहीं है।

प्रधानमंत्री मोदी के काशी दौरे की तैयारी तेज वाराणसी। प्रधानमंत्री नरेंद्र मोदी का दो अगस्त को काशी दौरा प्रस्तावित है। मुख्यमंत्री योगी आदित्यनाथ सोमवार को वाराणसी पहुंचकर वरिष्ठ अधिकारियों के साथ बैठक करेंगे। इस दौरान शिलान्यास और लोकार्पण से संबंधित परियोजनाओं की सूची को अंतिम रूप दिया जाएगा। अपने काशी दौरे के दौरान योगी सेवापुरी ब्ल क के बनौली (कालिका धाम) में प्रधानमंत्री की जनसभा की तैयारियों का जायजा लेंगे, जिसमें ५० हजार से अधिक लोगों के शामिल होने की संभावना है। वे पार्किंग स्थल, पेयजल, सुरक्षा और अन्य व्यवस्थाओं के संबंध में अधिकारियों को निर्देश देंगे। साथ ही, मुख्यमंत्री काशी विश्वनाथ मंदिर और काल भैरव मंदिर में दर्शन-पूजन भी कर सकते हैं। भारतीय जनता पार्टी (भाजपा) काशी क्षेत्र के अध्यक्ष दिलीप पटेल ने बताया कि सभी आठ विधानसभा क्षेत्रों के प्रत्येक मंडल स्तर पर कार्यकर्ताओं, पदाधिकारियों और वरिष्ठ नेताओं के वाहनों की सूची तैयार की जा रही है। प्रधानमंत्री नरेंद्र मोदी अपने संसदीय क्षेत्र को हजारों करोड़ रुपए की विकास परियोजनाओं की सौगात देंगे। इन परियोजनाओं की सूची सोमवार को अंतिम रूप से तैयार कर ली जाएगी। इसके साथ ही, भाजपा की ओर से एक अगस्त तक शहर स्वच्छता अभियान चलाया जाएगा। पुलिस आयुक्त मोहित अग्रवाल और



जिलाधिकारी सत्येंद्र कुमार ने जनसभा स्थल और प्रस्तावित मार्गों का निरीक्षण किया है। जनसभा स्थल ड्रोन सर्विलांस की निगरानी में रहेगा। लोगों के प्रवेश और निकास के लिए समुचित व्यवस्था के साथ-साथ पार्किंग की सुविधा भी सुनिश्चित की जा रही है। शिलान्यास और लोकार्पण के लिए १००० करोड़ रुपए से अधिक की विकास परियोजनाएं प्रस्तावित हैं। इनमें ओवरब्रिज, फोरलेन रोड, स्वास्थ्य और नगर निगम से जुड़ी योजनाएं शामिल हैं। हाईटेक निगम के मिनी सदन, सिगरा में डिजिटल लाइब्रेरी, अस्सी पर मल्टीलेवल कार पार्किंग, सिगरा स्टेडियम के पास अंडरग्राउंड पार्किंग जैसी योजनाओं का शिलान्यास संभावित है।

मुख्यमंत्री योगी और केशव मौर्य ने डॉ. अब्दुल कलाम को याद, अर्पित की श्रद्धांजलि

लखनऊ। उत्तर प्रदेश के मुख्यमंत्री योगी आदित्यनाथ ने भारत रत्न से सम्मानित पूर्व राष्ट्रपति डॉ. एपीजे अब्दुल कलाम की पुण्यतिथि पर शनिवार को उन्हें श्रद्धांजलि दी। योगी आदित्यनाथ ने सोशल मीडिया मंच 'एक्स' पर लिखा, "भारत के पूर्व राष्ट्रपति, 'मिसाइल मैन' और भारत रत्न से सम्मानित डॉ. ए. पी. जे. अब्दुल कलाम की पुण्यतिथि पर उन्हें विनम्र श्रद्धांजलि।" योगी ने कहा कि डॉ. कलाम का सादगी, कर्तव्यनिष्ठा और राष्ट्रभक्ति से परिपूर्ण जीवन समूचे राष्ट्र के लिए प्रेरणा है। मुख्यमंत्री ने कहा, "विज्ञान, शिक्षा और नवाचार के क्षेत्र में प्रज्वलित उनके विचार-दीप हम सभी को आलोकित करते रहेंगे।" उत्तर प्रदेश के उप मुख्यमंत्री केशव प्रसाद मौर्य ने भी डॉ. कलाम को

श्रद्धांजलि दी। उन्होंने 'एक्स' पर डॉ. कलाम के कथन को उद्धृत करते हुए लिखा, "जब तक भारत दुनिया के सामने खड़ा नहीं होगा, कोई भी हमारा सम्मान नहीं करेगा।



इस दुनिया में डर का कोई स्थान नहीं है, केवल ताकत ही ताकत का सम्मान करती है।" उन्होंने कहा, "सुप्रसिद्ध वैज्ञानिक एवं पूर्व राष्ट्रपति, 'भारतरत्न' से सम्मानित डॉ. ए.पी.जे. अब्दुल कलाम की पुण्यतिथि पर उन्हें विनम्र श्रद्धांजलि।" मौर्य ने कहा कि डॉ. कलाम ने विज्ञान, शिक्षा और

राजनीति- तीनों क्षेत्रों में अपनी दूरदर्शिता और समर्पण से गहरा प्रभाव छोड़ा। उन्होंने कहा, "उनका विचारशील जीवन आज भी हर भारतवासी को सपने देखने, उन्हें जीने और राष्ट्रनिर्माण में योगदान देने की प्रेरणा देता है।" उप मुख्यमंत्री ब्रजेश पाठक ने भी 'एक्स' पर लिखा, "भारत के पूर्व राष्ट्रपति, महान वैज्ञानिक, 'मिसाइल मैन' के नाम से विख्यात, भारत रत्न से सम्मानित डॉ. ए.पी.जे. अब्दुल कलाम की पुण्यतिथि पर उन्हें कोटि कोटि नमन।" कलाम २००२ से २००७ तक भारत के राष्ट्रपति रहे और उन्हें हर राजनीतिक दल का सम्मान प्राप्त था। पंद्रह अक्टूबर १९३१ को तमिलनाडु में जन्मे कलाम का २७ जुलाई २०१५ को शिलांग में निधन हो गया था।

मुझे फालतू में फोन कर रहे हो... कहने वाला अधीक्षण अभियंता सस्पेंड

लखनऊ। उत्तर प्रदेश में बस्ती जिले के कोतवाली थाना क्षेत्र के मूढघाट निवासी एक व्यक्ति का शिकायत अनदेखा करने वाले अधीक्षण अभियन्ता को निलंबित कर दिया गया है। आधिकारिक सूत्रों ने रविवार को बताया कि शनिवार को कोतवाली थाना क्षेत्र के मूढघाट निवासी सेवानिवृत्त अपर आयुक्त भरत पाण्डेय ने अधीक्षण अभियन्ता प्रशांत सिंह को बिजली कटौती सम्बंधी शिकायत दूरभाष के माध्यम से अवगत कराया।

लेकिन अधीक्षण अभियन्ता ने कहा "इसकी शिकायत मेरे पास न कीजिए टोल फ्री नम्बर १९१२ पर अवगत कराईये वहीं से समाधान होगा आप मुझे फालतू में फोन कर रहे हैं। आपके मोहल्ले में ही नहीं पूरे उत्तर प्रदेश में बिजली नहीं आ रही है जिसकी शिकायत टोल फ्री नम्बर पर ही करना होगा। उसके बाद दोनों की बातचीत का आडियो सोशल मीडिया पर वायरल हो गया। इसकी जानकारी ऊर्जा मंत्री एके शर्मा को हुई तो उन्होंने

मामले को गम्भीरता से लेते हुए स्वयं अपनी एक्स आईडी तथा फेसबुक आईडी पर आडियो को प्रसारित करते हुए कहा कि अगर ऐसे ही रहा तो जनता का समाधान कैसे हो पायेगा। इस मामले का संज्ञान लेते हुए पूर्वांचल विद्युत वितरण निगम लिमिटेड के प्रबंधक शभू कुमार ने अधीक्षण अभियन्ता प्रशांत सिंह के खिलाफ निलंबन की कार्यवाही करते हुए वाराणसी मुख्यालय से संबद्ध कर दिया है।

फास्ट टैग लगाने को लेकर टोल प्लाजा पर दो वेंटर भिड़े, हुआ बवाल, फायरिंग

लखनऊ। इटौंजा टोल प्लाजा पर शनिवार दोपहर फास्ट टैग लगाने को लेकर दो वेंटरों के बीच हुए विवाद हो गया। जिसके बाद दोनों तरफ से काफी लोग जमा हो गए। इसके बाद दोनों पक्षों में जमकर मारपीट और तोड़फोड़ हुई। बवाल के दौरान एक पक्ष ने फायरिंग कर आग लगाने और दूसरे पक्ष ने

के बीच विवाद हो गया। बात बढ़ी तो गाली-गलौज के बीच ही दोनों तरफ से कई लोग जमा हो गए। देवेश सिंह का आरोप है कि उनके छोटे भाई विपिन सिंह पर कुछ लोगों ने रॉड व डंडे से हमला किया। काउंटर और कैनोपी तोड़कर फेंक दिया। काउंटर की दर्राज में रखे करीब दो हजार



जानलेवा हमला कर तोड़फोड़ का आरोप लगाया है। मारपीट के दौरान दो लोग घायल हो गए। पुलिस ने दोनों पक्षों की तहरीर पर रिपोर्ट दर्ज कर ली है। इंसपेक्टर मार्कंडेय यादव ने बताया कि टोल प्लाजा के सीसी कैमरों की मदद से जांच की जा रही है। इटौंजा टोल के पास सर्विस लेन किनारे कई लोग फास्ट टैग लगाने का काम करते हैं। शनिवार दोपहर करीब २:२० बजे फास्ट टैग लगाने वाले शाहपुर निवासी विपिन सिंह और करौंदी निवासी दिल बहादुर

रुपये भी निकाल लिए। वहीं, दूसरे पक्ष से दिल बहादुर का आरोप है कि विपिन सिंह पक्ष के लोगों ने फायरिंग करते हुए धारदार हथियारों से उन पर हमला किया। साथ ही पड़ोसी शिवम की दुकान में तोड़फोड़ कर दो बाइक क्षतिग्रस्त कर दी। आरोप है कि आरोपियों ने आग भी लगायी। मारपीट से टोल प्लाजा में अफरा-तफरी मच गयी। ड यल-११२ पर सूचना मिलते ही पुलिस मौके पर पहुंची। पुलिस ने दो घायलों को सीएचसी पहुंचाया।

पति ने घर के आंगन में डीजे बजाकर ईट से सिर कुचलकर पत्नी की हत्या

लखनऊ। माल थाना क्षेत्र के पकरा बाजार गांव में रविवार सुबह पति ने घर के आंगन में डीजे बजाकर पत्नी सीमा (२५) के सिर पर ईट से ताबड़तोड़ वार कर निर्मम हत्या कर दी और नंगे पांव मौके से फरार हो गया। स्थानीय लोगों ने जब डीजे की आवाज के बीच कुछ अजीब आभास किया, तो घर के भीतर जाकर देखा तब सीमा खून से लथपथ आंगन में पड़ी तड़प रही थी। उसे तुरंत सीएचसी माल लाया गया, जहां से उसे ट्रामा सेंटर रेफर किया गया। वहां डॉक्टरों ने मृत घोषित कर दिया। इस्पेक्टर नवाब खान के मुताबिक, पकरा बाजार गांव निवासी रवि की शादी छह साल पहले उन्नाव के तलवा पिछवारा गांव की रहने वाली सीमा से हुई थी। दम्पती चंडीगढ़ में रहकर मजदूरी करते

थे और २४ जुलाई को गांव लौटे थे। रविवार सुबह करीब ८:३० बजे, रवि ने घर में तेज आवाज में डीजे बजाया, और उसी दौरान



सीमा पर ईटों से हमला कर दिया। वारदात के समय चार वर्षीय बेटी पलक घर के बाहर खेल रही थी, वरना बड़ा हादसा हो सकता था। पत्नी की हत्या करने के बाद रवि घर से भाग निकला। परिजनों ने बताया कि सीमा की बड़ी बेटी पायल (८) नानी के साथ चंडीगढ़ में रहती है। फरार रवि की तलाश जारी, फ रेंसिक टीम ने जुटाए

सबूत रू घटना की जानकारी मिलते ही थाना प्रभारी नवाब अहमद व सहायक पुलिस आयुक्त विनीत सिंह मौके पर पहुंचे। फ रेंसिक टीम ने भी पहुंचकर साक्ष्य एकत्र किए हैं। जांच में पता चला कि रवि नशे का आदी था और घरेलू विवादों की बात भी सामने आई है। वहीं, मायके पक्ष के लोग भी चंडीगढ़ में रहते हैं। पुलिस ने सूचना देकर परिजनों का इंतजार शुरू कर दिया है। हालांकि गांव में इस वीभत्स घटना को लेकर सन्नाटे के बीच तरह-तरह की चर्चा हो रही है। स्थानीय लोगों के अनुसार, "पलक अगर आंगन में होती, तो शायद उसकी जान भी नहीं बचती।" वहीं पुलिस ने रवि पर हत्या की सुसंगत धाराओं में प्राथमिकी दर्ज कर उसकी तलाश शुरू कर दी है।

आदित्यनाथ ने रविवार को बिजली विभाग के अधिकारियों को एक बार फिर चेतावनी देते हुये कहा लापरवाही बर्दाश्त नहीं

लखनऊ। उत्तर प्रदेश के मुख्यमंत्री योगी आदित्यनाथ ने रविवार को बिजली विभाग के अधिकारियों को एक बार फिर चेतावनी देते हुये कहा कि किसी भी स्तर पर



लापरवाही बर्दाश्त नहीं की जाएगी। सीएम योगी ने फेसबुक पेज पर लिखा, "सरकार ने बिजली उत्पादन, पारेषण और वितरण को मजबूत करने के लिए रिकॉर्ड बजट उपलब्ध कराया है। ऐसे में किसी भी स्तर पर लापरवाही बर्दाश्त नहीं की जाएगी।" उन्होंने कहा कि ट्रिपिंग की समस्या के निदान के लिये फीडबैक की तकनीकी जांच हो, कमजोर स्थानों की पहचान

कर तुरन्त सुधार कराया जाए। फील्ड से प्राप्त शिकायतों का समाधान समयबद्ध ढंग से हो, ताकि जनता को राहत मिले। गौरतलब है कि ऊर्जा मंत्री अरविंद कुमार शर्मा ने उपभोक्ता की शिकायतों को गंभीरता से नहीं लेने के कारण बस्ती के अधीक्षण अभियंता को निलंबित कर दिया है। उन्होंने बिजली विभाग के अधिकारियों को फटकार लगाते हुए कहा है कि अगर बिजली विभाग के कर्मचारी अपना काम ठीक से नहीं करते हैं तो इसके भयंकर परिणाम होंगे।

इंजीनियरिंग से एक्ट्रेस तक का सफर, राष्ट्रीय पुरस्कार ने बनाया स्टार

मंबई। बॉलीवुड की एक ऐसी अभिनेत्री, जिसने अपनी प्रतिभा और मेहनत से इंडस्ट्री में एक अलग मुकाम हासिल किया है। एक रैंप शो के दौरान वह भावुक हो गई थीं, जब एक अप्रिय अनुभव ने उन्हें झकझोर कर रख दिया था, लेकिन उन्होंने हार नहीं मानी और अपने सपनों को सच करने का रास्ता चुना। आज वह न सिर्फ बॉलीवुड की चमकती सितारा हैं, बल्कि राष्ट्रीय पुरस्कार विजेता और एक कामयाब उद्यमी भी हैं। तापसी पन्नू, विद्या बालन और रकुल प्रीत सिंह की तरह, उन्होंने भी इंजीनियरिंग की पढ़ाई पूरी की और फिर अभिनय की दुनिया में कदम रखा। २७ जुलाई १९६० को साधारण परिवार में जन्मी कृति सेनन के पिता एक चार्टर्ड

अकाउंटेंट और मां एक शिक्षिका थीं। बचपन से ही उनका सपना था कि वह फिल्मों में काम करें और अपनी एक अलग पहचान बनाएं। उन्होंने अपने करियर की शुरुआत २०१४ में तेलुगु फिल्म '९: नोनेक्कादीन' से की, जिसमें वह सुपरस्टार महेश बाबू के साथ दिखीं। इस फिल्म ने उन्हें शुरुआती पहचान दी और बॉलीवुड में प्रवेश का मौका मिला। उसी साल उन्होंने टाइगर श्रॉफ के साथ 'हीरोपंती' से हिंदी सिनेमा में डेब्यू किया, जिसने उन्हें दर्शकों के बीच लोकप्रिय बनाया। करियर के शुरुआती दिनों में मॉडलिंग के एक शो के दौरान कृति को एक अप्रिय अनुभव से गुजरना पड़ा। एक रैंप वॉक के दौरान उनकी एड़ी गीली मिट्टी में फंस गई, जिसके

बाद कोरियोग्राफर ने उन्हें सभों के सामने डांटा। कृति ने इस घटना को याद करते हुए कहा, 'मैं बहुत अपमानित महसूस कर रही थी और




मेरी आंखों में आंसू आ गए।' लेकिन इस अनुभव ने उन्हें और मजबूत बनाया, और उन्होंने अपने लक्ष्य की ओर बढ़ना जारी रखा। कृति ने 'दिलवाले', 'लुका छुपी', 'बरेली की बर्फी' और 'राब्ता' जैसी फिल्मों में अपने अभिनय का लोहा मनवाया। लेकिन २०२१ में रिलीज हुई फिल्म 'मिमी' ने उनके करियर

को नई दिशा दी। इस फिल्म में उन्होंने ३१ साल की उम्र में एक सरोगेट मां का किरदार निभाया, जिसके लिए उन्हें राष्ट्रीय फिल्म पुरस्कार से सम्मानित किया गया। अपने ११ साल के करियर में कृति ने कई बड़े सितारों के साथ काम किया और 'आदिपुरुष', 'भेड़िया', 'गणपत', 'शहजादा' और 'तेरी बातों में ऐसा उलझा जिया' जैसी फिल्मों में अपनी अभिनय क्षमता दिखाई। इसके अलावा, वह 'दो पत्नी' फिल्म के जरिए निर्माता के रूप में भी उभरीं। 'ति सेनन का यह सफर न केवल प्रेरणादायक है, बल्कि यह भी दर्शाता है कि मेहनत और लगन से कोई भी अपने सपनों को हकीकत में बदल सकता है।

'छावा' फेम विनीत कुमार सिंह बने पिता, पत्नी रुचिरा के साथ किया बेटे का स्वागत

मुंबई। 'मुक्काबाज' और 'गैंग्स ऑफ वासेपुर' में अपने शानदार अभिनय से पहचान बनाने वाले विनीत कुमार सिंह अब पिता बन गए हैं। उन्होंने अपनी पत्नी रुचिरा सिंह के साथ इस खुशी के पल को सोशल मीडिया पर साझा किया। २७ जुलाई २०२५ को इस जोड़े ने अपने बेटे का इस दुनिया में स्वागत किया। विनीत और रुचिरा ने शादी के तीन साल बाद अपने पहले बच्चे, एक बेटे का स्वागत किया। रविवार को उन्होंने सोशल मीडिया पर एक प्यारी सी पोस्ट के जरिए यह खुशखबरी फैंस के साथ साझा की। हालांकि, उन्होंने अपने नन्हे मेहमान का चेहरा अभी तक नहीं दिखाया। विनीत ने अपनी पोस्ट में लिखा, 'अभु की कृपा से हमारा नन्हा सितारा इस दुनिया में

आ गया है। वह पहले ही हमारा दिल जीत रहा है। इस अनमोल खुशी के लिए हम ईश्वर के आभारी



हैं। - विनीत और रुचिरा।' कई सेलेब्स ने कमेंट्स में इस जोड़े को बधाई दी। विक्रान्त मैसी ने लिखा, 'दिल से बधाई भाई! अहाना कुमारा ने कहा, 'आप दोनों को ढेर सारी

बधाई! नन्हे मेहमान से मिलने का इंतजार है।' अविनाश तिवारी ने लिखा, 'बधाई हो!' वहीं, रसिका

दुग्गल ने भी अपनी शुभकामनाएं दीं। इस साल मई में विनीत और रुचिरा ने एक खूबसूरत मैटरनिटी फोटोशूट के जरिए अपनी प्रेगनेंसी की घोषणा की थी। तस्वीरों में विनीत

अपनी पत्नी के बेबी बंप को प्यार से सहलाते नजर आए। एक फोटो में रुचिरा हरे रंग की ड्रेस में खूबसूरत दिख रही थीं, जबकि दूसरी तस्वीर में दोनों साथ में पिज्जा और पास्ता का लुत्फ उठाते दिखे। विनीत और रुचिरा ने नवंबर २०२१ में एक सादगी भरे समारोह में शादी की थी, जिसमें केवल करीबी लोग शामिल हुए। विनीत ने २०२५ में फिल्म 'छावा' में विककी कौशल के साथ कवि कलश का किरदार निभाकर खूब वाहवाही बटोरी। इस फिल्म ने उनके अभिनय को नई ऊंचाइयों पर पहुंचाया। इसके अलावा, वह 'सुपरब यज ऑफ मालेगांव' और 'जाट' में भी नजर आए। अब वह अपनी आगामी सीरीज 'रंगीन' को लेकर सुर्खियों में हैं।

हमारे अन्य प्रतिनिधि

lat; cktibZ
l hrki g
eks9935160370
प्रियंका त्रिपाठी
नई दिल्ली
विधिक सलाहकार
l gsk ukjk; .k feJ
क्षेत्रीय सम्पादक
l kjhk dækj] fcgkj
eks09386075289
मो० अरशद
C; jks phQ
eऊ

स्वात्वाधिकारी, प्रकाशक,
मुद्रक व सम्पादक आरती
पाण्डेय द्वारा साईं आफसेट
प्रिन्टर्स, 40 वासुदेव भवन
भातखण्डे संगीत
महाविद्यालय के पीछे,
कैसरबाग लखनऊ से
छपवाकर एमआईजी
2/379 रश्मिखंड
शारदानगर आशियाना
लखनऊ उ0प्र0 से
प्रकाशित।
आर.एन.आई
UPHIN/2010/32566

सम्पादक
आरती पाण्डेय
मो.9415087228
9889745884. 9807059191.
9026560178

Email-
adbhutsamachar
@yahoo.in
adbhut_samachar
@rediffmail.com
सभी विवादों का न्यायक्षेत्र
लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक